




# చందమామ

జూన్ 1992




4



**గుర్తుంచుకోవాల్సిన  
పెప్సొడెంట్  
సూత్రం**

పళ్ళు పుల్లారుడగ్గా పుల్లు  
బ్రష్ చేసుకోండి వలెతోని  
క్రిములు పెరిగే అవకాశం  
ముప్పుపడి



**పెప్సొడెంట్ సమర్థవంతంగా క్రిముల్ని దూరంచేసే టూత్ పేస్ట్**



THE LARGEST CIRCULATED  
TELUGU WEEKLY


సపరివార పత్రిక

స్వాతి

అనిల్ బిర్లాన్స్ సూర్యారావుపేట ఏ.బి.నెం.339 విజయవాడ-520 002



స్వాతి పాఠక దేవుళ్లకు  
అప్రద్యమైన అద్భుత బహుమతులు



విదేశీయ వికరంబులు

స్కేటర్, మోటోల వోల్టేజీ



నైజ్యమైన బంగారు ఆభరణాలు



ఇంకా ఎన్నో విలువైన బహుమతులు



స్వాతి సపరివార పత్రిక నూటికి నూరుపాళ్ళూ పాఠకుల పత్రిక. ఎప్పటికప్పుడు పాఠకుల అభిరుచులకునుగుణంగా, పాఠక ప్రయోజనాన్ని దృష్టిలో పెట్టుకొని, పత్రికను తీర్చిదిద్దడమే మా అనవరత దీక్ష. కృషి. ఆ కృషిలో భాగంగానే- మా పాఠకుల గురించి వివరాలు తెలుసుకొనేందుకు ఒక నర్సే నిర్వహించడం. ఈ నర్సేలో పాల్గొనే పాఠకులు పై బహుమతులు పొందడానికి అర్హులు. కనుక స్వాతి పాఠక సుహృదులారా! ఈ నర్సేలో ఎక్కువ సంఖ్యలో పాల్గొని మాకు సహకరించ ప్రార్థన.

పూర్తి వివరాలకు-

మార్కెట్లో సిద్ధంగా వున్న స్వాతి సపరివార పత్రిక చూడండి.

మిస్ డ్రాండి బహుమతులు అందుకోండి

# సరికొత్త ప్సార్స్ మిల్క్ చిన్నట్ల పొడుపు కథ



ప్సార్స్ మిల్క్ చిన్నట్ల  
చాలాచాలా మామూలే వచ్చాయి.  
ఇది కేవలం లవకరకాయమైన  
సరికొత్త పాకెట్ మాత్రమేదా.

ఈపని చిన్నట్ల వ్యాంబు చూడ మెరుగు అయింది!

సరికొత్త సునంపన్నమైన, పొన్న వీలువలున్న చిన్నట్లు.

లోగడవిన్న యిప్పుడు మరింత కరకరలానూ, మరింత తాదాగానూ,

మరింత రుచికరంగానూ వుంటాయి!



## చందాదారులకు గమనిక!

చందమామకు వేలకొలది చందాదారులు ఉన్నారు. కాబట్టి, కవర్ల మీద చిరునామా సిద్ధం చేయడం మొదలైనవన్నీ ప్రతినెలా మొదటివారంలోనే పూర్తి చేయవలసి ఉంటుంది. పత్రిక మీకు ఆలస్యం కాకుండా సకాలంలో అందాలంటే మీ చిరునామాలో మార్పులేమైనా వుంటే వెంటనే మాకు తెలియపరచడం చాలా అవసరం. ఈ విషయంలో మాతో సహకరించాలని కోరుతున్నాము.

డాల్డన్ ఏజన్సీస్

సబ్ స్క్రిప్షన్ సెక్షన్

చందమామ బిల్డింగ్స్

మద్రాసు - 600 026



లాగడ కప్పు చురింత రుచికరంగా!

ARTIG/PCU/993

బివాబు: ట్రాఫిక్ లైట్ గుర్తు

PARRY'S

పవిత్రభైజులు దీనిని పేర్కొంది.

ప్రాచీన ఆయుర్వేదం దీనిని నీఫార్మ్ చేసింది.

ఆధునిక విజ్ఞానం దీనిని ఆమోదిస్తుంది.



**ఆల్ వేరా**

**సుగ్ధితమైన చర్మకోసం, ప్రకృతిసీర్గితమైన అద్భుత వనమూలిక.**

వైరావతాంబుల, ఆల్ వేరా జవే అద్భుతమైన మొక్కకు, అవ్యక్త సామాన్యమైన నిహారిక శక్తిగలది, చర్మాన్ని మరింత మెరుగుపరచడంలో సాటిలేదని, పేరు వుంది. చర్మాన్ని పరిశుభ్రపరచుకోవడానికి, పిమ్మట నిర్మాణంకోసం, లేమి అరకులా మార్చుకోవడానికి, చర్మం వుండడంకోసం, వై నరుద్దీపణకోసం, దీనికి అపారభాగం వుంది.

**భారతదేశంలో తొలిసారిగా ప్రవేశపెడుతున్నాడు,**

**ఒక అద్వితీయమైన,**

**వామరల్ లేబీ మసాజ్ ఆయిలు - 1st స్టేప్,**

**ఆల్ వేరాలో పరిష్కృతమైంది.**



1st స్టేప్ లో, ఆల్ వేరా పరిశుభ్రపరచుకోవడానికి, చర్మాన్ని మరింత మెరుగుపరచే భారం, మంచి గంధపు మూలం కూడా వున్నాయి. ప్రకృతిసీర్గితమైన ఈ పదార్థాలన్ని కలసి, పసిపాప కోమల చర్మాన్ని తేమగా వుంచుతాయి, చర్మాన్ని పెండ్లించి మరింత పటిష్ఠంగా చేస్తాయి.

దానిని మరింత మృదువుగా, మెత్తగా, దానివంటిదిగా వుంచుతాయి. ప్రతి రోజూ మీ పాప శరీరాన్ని 1st స్టేప్ తో మృదువుగా మార్చుకోవడం, లేదా స్వయంగా మార్చుకోవడం. 1st స్టేప్ చర్మాన్ని పరిశుభ్రపరచే వేమరల్ లేబీ మసాజ్ ఆయిలు - 499 ప్రేమగా మృదువైంది. స్వచ్ఛమైనది.



**ఇప్పుడు పుట్టివుంటే ఎంత బాగుండును అని మీకూ అనిపిస్తుంది**





# చందమామ

సంస్థాపకుడు: చక్ర పాణి

సంపాదకుడు: నాగిరెడ్డి

భూగోళ పరిచక్షణ!

జూన్ నెలారంభంలో బ్రెజిల్ రాజధాని నగరం రియో ది జనెరోలో 'భూగోళ పరిచక్షణ' గురించి చర్చించడానికి ప్రపంచ దేశాల శిఖరాగ్ర సమావేశం జరుగుతున్నది. ఈ సమావేశంలో ప్రపంచ దేశాల నాయకులందరూ పాల్గొంటున్నారు.

ఇటీవల పత్రికలలో తరచూ, 'వెచ్చబడిపోతున్న భూమి' 'ఓటోన్ పారల్ రంధ్రాలు', 'నానావరణంలో మార్పు' మొదలైన శీర్షికలతో వార్తలు వెలువడుతున్నాయి. ఇవన్నీ కూడా రోజు రోజుకూ ప్రమాదకరంగా పరిణమిస్తున్న పర్యావరణ కాలుష్యాన్ని వివరిస్తున్నాయి. మనమూ, మన ముందుతరాల వాళ్ళూ భూగోళ పరిరక్షణకోసం తీసుకోవలసిన చర్యలను గురించి హెచ్చరిస్తున్నాయి!

క్రమంగా అంతరించిపోతున్న అడవులూ, అనూహ్యకరమైన పారిశ్రామికీకరణ కారణంగా పర్యావరణ కాలుష్యం ఏర్పడుతున్నది. ఆరు రుతువుల కాలచక్రం సైతం గతి తప్పే ప్రమాదం అన్న సువుతున్నది!

ప్రకృతిలో సమతౌల్యం కొనసాగితేనే, భూమిమీద జీవరాకులూ, చెట్లూ చేమలూ క్షేమంగా ఉండగలవు. సమతౌల్యం కొనసాగడానికి, అడవులు అత్యంత అవసరం. అయితే, అడవుల నిర్మూలన సాగు తున్నంత వేగంగా సునదేశంలో మొక్కలు నాటడం జరగడంలేదు. దీనికొక పరిష్కార మార్గం కనుగొని తీరాలి. అందుకే ఇటీవల—ఒక చెట్టు నరికిన చోట రెండు మొక్కలు నాటాలన్న ప్రచారం ప్రారంభమయింది. ఇది ఎంతైనా సంతోషించ తగ్గ విషయం. ఈ విషయంలో ఉత్తరప్రదేశ్ రాష్ట్రం—బంధుమిత్రులస్పృహిచిహ్నంగా మొక్కలు నాటి 'స్మృతి వనాలను' సృష్టించే ఉదాత్త పథకాన్ని ప్రోత్సహిస్తున్నది. ఇది ఎంతైనా ప్రశంసించతగినది; ఇతర ప్రాంతాలలో కూడా సాధ్యమైనంతలో అందరూ ఆచరించతగినది!

సంపుటి 90

జూన్ '92



సంచిక 6

విడి ప్రతి: 4-00

సంవత్సర చందా: 48-00



# యవ్వనంతో మెళమిచే రంగు



స్నాయి వైట్!

మజా అంటే మజా,  
స్కాట్లో మహా నరదా.  
కొత్త ఫెవిక్రిల్ స్టూడెంట్స్  
పోస్టర్ కలర్స్.  
కళ్ళకి ఆనే చల్లని  
ఛాయల అందం.  
ఎంతో శ్రీమీ శ్రీమీ,  
రంగు రంగుల మెరుపులు.  
చిలకమ్మ గ్రీన్. థమాకా రెడ్.  
బలే బలే బ్లూ.  
ఇక ఉండనే వుంది  
గబగబా వెయ్యండి డ్రాయింగ్.  
చకచకా నింపండి కలర్స్.  
కొత్త ఫెవిక్రిల్ స్టూడెంట్స్ పోస్టర్  
కలర్స్ తో మజాయే మజా,  
ఉపారే ఉపారు!

(ప్రైవేట్ అమ్మని అనదులే! ధన హాని  
వనే సంఘం. నచ్చేది నచ్చు చూసి బోలె అంజుంది!)



**ఉచితం**  
**పెయింట్-ఎ-పోస్టర్**

ఈ కువన్ యా విరునామాకు చెందిన వందంది.  
ఫెవిక్రిల్, పోస్టర్ బాక్స్ 17437 అంబేద్కర్ (ఉస్సా).  
దొరబాటు-400 050

**ఫెవిక్రిల్**  
స్టూడెంట్స్  
పోస్టర్ కలర్స్

చుట్టూ  
ఫెవిక్రిల్  
నూ బిలివర్  
16 కేసు



ఫెవికోల్ బ్రాండ్ ఎగ్జిక్యూటివ్ కలెక్షన్ వారి ఉత్పాదన.

0989603191/177 0

నాకు పంపించే  
**ఉచితంగా**  
ఒక ఫెవిక్రిల్ పెయింట్-  
ఎ-పోస్టర్ పేజీ  
పంపండి.

పేరు \_\_\_\_\_ వయస్సు \_\_\_\_\_  
అడ్రసు \_\_\_\_\_  
స్కూలు \_\_\_\_\_

CDM





దొడాపు యాభై ప్రపంచదేశాల ప్రతి నిధుల సమక్షంలో గత ఏప్రిల్ 27 న తేదీన యుగస్లావియా ఫెడరల్ పార్లమెంటు సమావేశమై, నూతన రాజ్యాంగాన్ని ప్రకటించింది!

ఈనాటి ఫెడరల్ రిపబ్లిక్ ఆఫ్ యుగస్లావియాలో మునుపటి ఆరు రిపబ్లిక్కులలోని రెండు రిపబ్లిక్కులు—సెర్బియా, మాంటెనీగ్రో మాత్రమే వున్నాయి. మిగతా నాలుగు ఒక సంవత్సరం కిందట విడిపోయాయి. ఆరు నెలలపాటు ఆక్కడ జరిగిన జాతి కలహాలలో పలువురు ప్రాణాలు కోల్పోయారు. ఇళ్ళు కోల్పోయారు. మరి కొందరు పొరుగు ప్రాంతాలకు వలస వెళ్ళారు.

'యురోపియన్ కమ్యూనిటీ' టోక్యో కల్పించుకుని, 15 సార్లు శాంతి ఒప్పందా

## పాత పేరుతో కొత్తదేశం!

లనుకుదిర్చింది కాని, అవికొన్ని రోజులు కూడా కొనసాగలేదు. అఖిరికి ఐక్యరాజ్య సమితి శాంతి వరీరక్షక దళాలను పంపడానికి అంగీకరించింది. మార్చ్ నెలలో మనదేశానికి చెందిన లెఫ్టనెంట్ జనరల్ సతీష్ నందియార్ నాయకత్వంలో, 17 దేశాలకు చెందిన 14,000 మంది సైనికదళం ఆక్కడికి చేరింది.

అదే సమయంలో, ముస్లింలు అధిక సంఖ్యాకులుగా వున్న బోజ్నియా, హెర్జెగోవినాలలో జరిగిన రెఫరెండమ్లో ఎక్కువమంది ప్రజలు బోజ్నియా స్వతంత్రంగా విడిపోవడానికే మద్దతునిచ్చారు. ఇది ముస్లింలకూ, క్రొవ్షియా, సెర్బిలకూ మధ్య వైషమ్యాలకూ, కలహాలకూ, హింసాకాండకూ దారితీసింది.


ఆరవ రిపబ్లిక్ అయిన మెసిడోనియా కూడా, క్రోషియా, స్లావేనియా, బోజ్నియా లతో పాటు విడిపోవాలని ప్రకటించింది. ఇప్పుడది 'యురోపియన్ కమ్యూనిటీ' గుర్తింపుకోసం ఎదురు చూస్తున్నది.


ఇప్పటి రెండు రాష్ట్రాల ఫెడరల్ రిపబ్లిక్, 20 వ శతాబ్దంలో ఏర్పడిన మూడవ రిపబ్లిక్ అవుతుంది. మొదటి ప్రపంచయుద్ధసమయం (1914-18)లో 1917 వ సం॥లో ఏర్పడిన 'కార్లు' ఒప్పందం ప్రకారం—యుద్ధానంతరం సెర్బియా, క్రొవ్షియా, స్లావెన్లూ కలిసి ఒకే దేశంగా ఏర్పడాలి. ఈ ఒప్పందం

1918 వ సం॥ డిసెంబర్ 1 వ తేది అమలులోకి వచ్చింది. 1929 వ సం॥లో యుగస్లావియా నామకరణం జరిగింది. రెండవ ప్రపంచ యుద్ధం ప్రారంభ మయ్యాక 1941 వ సం॥లో హిట్లర్ నా యకత్వంలో జర్మనీ, యుగోస్లా వియాను ఆక్రమించింది. మార్చల్ టిటో జర్మనీ సైన్యాన్ని తరుమగొట్టి కమ్యూ నిస్టు ఫెడరల్ రిపబ్లిక్ ను స్థాపించి, ప్రధానమంత్రి అయ్యాడు. అ తరవాత 1953 వ సం॥లో అ డేశానికి ప్రెసిడెంట్ అయ్యాడు. 1974 వ సం॥లో ఆరు రిపబ్లిక్కులు గల సోషలిస్టు ఫెడరేషన్ గా యుగోస్లావియా నూతన రాజ్యాంగాన్ని రూపొందించుకున్నది.

అయితే, 1980 వ సం॥లో టిటో మరణానంతరం దేశంలో అధికపరమైన చిక్కులూ, ప్రాంతీయ ఉద్రిక్తతలూ, జాతి కలహాలూ ఏర్పడి అస్థిరత చోటు చేసుకున్నది. దాంతో సైనిక దళాలు రంగంలోకి దిగడంతో అంతర్యుద్ధం ఆరంభమయింది!

ఈ నాటి సెర్బియా—మాంటెనీగ్రో రాష్ట్రాలు కలిసిన యుగోస్లావియా వెనకటి ఫెడరేషన్ జనాభాలో 44 శాతమూ, ప్రకృతివనరులలో 55 శాతమూ కలిగి ఉన్నది. మునుముందు యుగో స్లావియాలో సుస్థిరమైన శాంతి ఏర్పడా లని యావత్ ప్రపంచం ఎదురు చూస్తున్నది!





## వరనిర్ణయం

విశ్వపతి, మీనాక్షి దంపతులకు మైథిలి ఒక్కతే సంతానం. గారాబం చేసినా, కూతుర్ని తగిన క్రమశిక్షణతో పెంచాడు, విశ్వపతి. మైథిలి కూడా స్వతహాగా చురుకైనది, బుద్ధిమంతురాలూ. ఆమె విశ్వపతి అస్తికంతటికీ విలక్షిత వారసురాలు కావడం చేత, తమ కోడలుగా చేసుకోవాలని చాలా మంది ఉవ్విళ్ళూరేవారు. అయితే, తమ కోరికను బయటపెట్టి ప్రయోజనం లేదని అందరికీ తెలుసు. కారణం, విశ్వపతి ముగ్గురు మేనల్లుళ్ళు!

విశ్వపతికి ముగ్గురు అక్కలున్నారు. వాళ్ళ ముగ్గురికీ రామం, సూర్యం, చంద్రం అనే పేర్లుగల ముగ్గురు కొడుకులున్నారు. వాళ్ళ తల్లులు ముగ్గురికీ మైథిలిని తమ కోడల్ని చేసుకోవాలని ఆశగా వున్నది. విశ్వపతి మేనల్లుళ్ళు ముగ్గురిలో రామం కంటే సూర్యం,

చంద్రం ఇద్దరూ ధనవంతులు. అయితే, వాళ్ళల్లో సూర్యం కంటే చంద్రం ఎక్కువ అందగాడు కావడం చేత, మీనాక్షికి కూతుర్ని చంద్రానికిచ్చి పెళ్ళిచెయ్యాలని కోరికగా వుండేది.

ఒకనాడు విశ్వపతి, కూతుర్ని చేరబిలిచి, "అమ్మా! నిన్ను తమ కోడల్ని చేసుకోవాలని, నీ ముగ్గురు మేనత్తలక్కూడా ఉబలాటంగానే వున్నది. నిన్ను చంద్రానికిచ్చి పెళ్ళిచెయ్యాలన్న, మీ అమ్మ కోరిక నీకు తెలియండికాదు! నాకంటూ ప్రత్యేకంగా ఏకోరికలేదు. ముగ్గురు మేనల్లుళ్ళూ నాకు సమానమే. నువ్వు తెలివైనదానివే కాక బుద్ధిమంతురాలివన్న అహంకారం, తండ్రిగా నాకు ఎంతో ఆనందం! బాగా ఆలోచించుకుని నువ్వే వరనిర్ణయం చెయ్యి. ఆ ప్రకారమే నీ పెళ్ళి జరిపిస్తాను," అన్నాడు.



వి సంగతి. ఉగాది వెళ్ళగానే చెబుతా నన్నది. దాని ఇష్టప్రకారమే చేస్తాను," అని చెప్పాడు.

విశ్వపతి ముగ్గురు మేనల్లుళ్ళూ పండు గకు వచ్చారు. ఉగాదినాడు తెల్లవారు జామునే లేచి, తలంట్టు పోసుకుని, విశ్వ పతి కొన్న కొత్త బట్టలు కట్టుకున్నారు. ఇంతలో, వీధిలోంచి మల్లెపూల మనిషి కేక వినిపించింది. అది విని మైథిలి వీధి వాకిలిదగ్గరకు వచ్చిపూలపిల్లమపిలిచింది.

అక్కడే వున్న ముగ్గురిలో సూర్యం, "ఇంటిచుట్టూరా తోటలో అన్ని పూలుండగా, మళ్ళీ పూలు కొనడం ఎందుకు?" అన్నాడు.

ఆ ప్రశ్నకు మైథిలి జవాబిచ్చేలోగానే రామం నవ్వి, "తోటలో అన్ని రకాల పువ్వులూ వున్నవి గాని, మల్లెలు లేవు. కొమక్కోనీ!" అంటూ పూలపిల్ల వైపు తిరిగి, "రెండు మూరలు కొలిచి ఇవ్వు!" అంటూ జేబులోంచి డబ్బు తీశాడు.

పూలపిల్ల పూలమాల కొలిచి ఇవ్వ బోయింది.

ఇంతలో చంద్రం ఆ పిల్లను వారిస్తూ, "మరి రెండు మూరలు ఇవ్వు!" అని రామం వైపు చూసి వేళాకోళంగా, "పండగ పూట పువ్వులు కొనేవాడివి, బొత్తిగా బొటాబొటగా కొనకపోతే, భారీగా

తండ్రిమాటలకు మైథిలి కాస్త సిగ్గు పడుతూ, "నిర్ణయించేందుకు, అముగ్గురి అలవాట్లూ, ప్రవర్తనా నేనీనాటి వరకూ అంతగా గమనించలేదు, నాన్నా!" అన్నది.

ఇది విని విశ్వపతి ఒకక్షణం ఆలోచించి, "మరొక పదిహేను రోజుల్లో ఉగాది పండుగ రానేవస్తున్నది. పండుగకు రమ్మని, నీ ముగ్గురు బావలనూ అహ్వ నిస్తాను. అప్పుడు తీరికగా నీ పరీక్ష కానీ!" అన్నాడు.

తర్వాత విశ్వపతి వెళ్ళి, పండుగకు మూడు కుటుంబాలనూ అహ్వనించి, పెళ్ళిమాట ఎత్తిన ముగ్గురక్కలకూ, "నిర్ణయం నా కూతురుకే వదిలేశాను.

కొనవచ్చుగదా," అంటూ తన జేబు లోంచి డబ్బు తీసి పూలపిల్లకు ఇచ్చాడు.

రానుం అ మాటలకు చిన్నబుచ్చుకోక, "ఇంట్లో పున్న ఇద్దరాడవాళ్ళ తలలకూ, రెండు మూరల పువ్వులు చాలు. అవసరానికి మించి వృథా చెయ్యడం దేనికి?" అన్నాడు.

"తల కొలిచి పువ్వులు కొంటావన్న మాట, భేష్!" అంటూ నవ్వాడు చంద్రం.

సూర్యం అతడి నవ్వుకు శృతికలిపాడు. రానుం మౌనంగా పూరుకున్నాడు.


ముగ్గురి సంభాషణ విన్న మైథిలి చిన్నగా నవ్వుకుని, మల్లెలు తీసుకుని లోవలికి వెళ్ళిపోయింది.

సురి కొంతసేపటికి, విశ్వపతికి వాడుకగా చీరలు అమ్ముతున్న సునిషి, చీరల మూట వట్టుకుని వచ్చాడు. వాణ్ణి చూసి అశ్చర్యంగా విశ్వపతి, "పండుగకు కావలసిన చీరలు తీసుకున్నాం గదా, మళ్ళీ వచ్చావేమిటి?" అని ప్రశ్నించాడు.

"కొత్త రకాల చీరలు వచ్చాయి. బాబూ! అమ్మాయిగారికి బాగుంటాయని తెచ్చాను," అన్నాడు చీరలవాడు.

విశ్వపతి వాడికి జవాబిచ్చే లోపలే, చంద్రం, "ఏమి చూపించు!" అన్నాడు.

ఈలోగా వాళ్ళ మాటలు విని, మైథిలి అక్కడికి వచ్చింది. "ఏదో కొత్త రకపు



చీరలట, నీకేది నచ్చుతుందో చూసుకో!" అన్నాడు చంద్రం.


"ఇప్పుడెందుకు, బావా! పండక్కిరెండు చీరలు తీసుకున్నాను," అన్నది మైథిలి.

"ఇది పండక్కి నేనిచ్చే కానుక అనుకో!" అంటూ నవ్వాడు చంద్రం.

రామం జోక్యం చేసుకుని, "చీరలు కొత్తవి వుండగా, నుళ్ళి కొని డబ్బువృథా చెయ్యడం దేనికి, చంద్రం? ఆ డబ్బుపెట్టి ఇంకేదైనా కొని ఇవ్వరాదా?" అన్నాడు.

"ఇంకేదైనా కొని వ్వడం తర్వాత చూస్తాను!" అంటూ చంద్రం, వెంటనే చీరలన్నిటిలోకి ఖరీదైన చీర ఎంపిక చేశాడు.





మైథిలి ఆ చీర నచ్చినట్టు తల ఊప గానే, చంద్రం, రామం వైపు ఒకసారి గర్వంగా చూసి, లోపలికి వెళ్ళి డబ్బు తెచ్చి చీరలవాడి కిచ్చాడు.

ఆ సాయంత్రం రామం, సూర్యం, చంద్రం ముగ్గురూ కలిసి అలా ఊళ్ళోకి వెళ్ళి వచ్చారు. వస్తూనే రామం మైథిలిని సమీపించి, తన చేతిలో వున్న ఒక పద్య గ్రంథాన్ని అమె కిచ్చాడు.

మైథిలి ఆశ్చర్యంగా, "ఈ పూర్వకవి అంటే, నా కిష్టమని నీకెలా తెలుసు, బావా?" అని అడిగింది.

"ఉదయం నువ్వు పక్కింటి అమ్మాయితో మాట్లాడుతూ, ఫలాని పూర్వకవి

రచనలంటే ఇష్టమని, కాని అయిన రచనల్లో ఒకటి ఎంత ప్రయత్నించినా దొరకలేదని, అంటూండగా విన్నాను. బజారులో ఈ పుస్తకం కంటబడగానే నీ మాటలు గుర్తొచ్చి, వెంటనేకొని తెచ్చాను, నాకాసుకగా తీసుకో!" అన్నాడు రామం.

ఆ రాత్రి భోజనాలయోక, ఎందుకో పెరట్లోకి వెళ్ళబోతూ మైథిలి, అక్కడ జరుగుతున్న సంభాషణ విని, అప్రయత్నంగా అగిపోయింది.

"నీ దగ్గర లేదంటే నమ్మబుద్ధికావడం లేదు, రామం!" కాస్త నిష్ఠూరంగా విని పించింది, చంద్రం స్వరం.

"నిజంగా లేదు. చంద్రం! సాయంత్రం నా దగ్గరున్న రెండువందల రూపాయలూ, ఏదో అవసరానికి కావాలని మామయ్య తీసుకున్నాడు. సూర్యాన్ని అడిగిచూడు!" అంటున్నాడు రామం.

"సరేలే! డబ్బుకూ వాడి ప్రాణానికి లంకె," అన్నాడు చంద్రం విసుగ్గా.

వాళ్ళ మాటలు విని అప్పటికి మౌనంగా ఇంట్లోకి వెళ్ళిన మైథిలి, కుతూహలం అపుకోలేక తండ్రిని రహస్యంగా, "రామం బావ దగ్గర డబ్బే మైనా తీసుకున్నావా?" అని ప్రశ్నించింది.

విశ్వపతి ఆశ్చర్యంగా, "నీకెలా తెలుసు?" అన్నాడు.




మైథిలి అంతకుముందు పెరట్లో తాను విన్న సంభాషణ గురించి చెప్పింది. విశ్వపతి ఏదో అర్థమైనట్టుగా తలపంకిస్తూ, "ఓహో, ఆదాసంగతి! నిజానికి నేను రామం దగ్గర, ఒక్కరూపాయి కూడా పుచ్చుకోలేదమ్మా. సూర్యం గాని, చంద్రం గాని నన్ను రామం దగ్గర డబ్బు తీసుకున్నావా, అని అడిగితే; అవును, అవసరం కొద్దీ రెండువందలు తీసుకున్నాను. అని చెప్పమని, రామమే నాకు చెప్పాడు. ఇందులో ఏదో గూఢరహస్యం వుండివుంటుందని, సరే అని తల ఊపాను, అతర్వాత చంద్రం నన్ను అడిగితే, రామం చెప్పమన్నట్టే చెప్పాను." ఇదన్న మాట విషయం!" అంటూ పెద్దగా నవ్వాడు.

మైథిలి, తండ్రి చెప్పిందానికి సంతోషిస్తున్నట్టు ముఖం పెట్టి, "నాన్నా, ఇప్పుడు మీరు రామం బావను నిజంగానే రెండువందలు అడగండి!" అన్నది.

విశ్వపతి అశ్చర్యంగా, "మనకెందుకమ్మా..." అంటూ ఏదో అనబోయాడు.

మైథిలి, తండ్రిని వారిస్తూ, "అలా కాదు, అడుగు! ఇస్తే తీసుకో," అని అక్కడి నుంచి వెళ్ళిపోయింది.

ఆ మర్నాడు రామం, సూర్యం, చంద్రం మేనమామ కుటుంబం దగ్గర శైలవు తీసుకుని వెళ్ళిపోయారు.



వాళ్ళు వెళ్ళాక విశ్వపతి డబ్బు తెచ్చి, కూతురు కిస్తూ, "ఇదుగోనమ్మా! అడగ్గానే ఇచ్చాడు రామం. తిరిగి ఇవ్వడానికి తొందరపడకు మామయ్యా అని కూడా చెప్పివెళ్ళాడు." అంటూ అగి. ప్రసన్నంగా వున్న కూతురు ముఖం కేసి చూస్తూ కుతూహలంగా, "చూడబోతే నీ వర నిర్ణయం ముగిసినట్టున్నదే! ఒకవేళ ఆ వరుడు రామం కాదు కదా?" అని ప్రశ్నించాడు.

మైథిలి సగ్గుతో తల వంచుకుంటూ, రామమేనన్నట్టుగా తల వూపింది.

కొంచెం దూరంగా నిలబడి, తండ్రి కూతుళ్ళ సంభాషణ అంతా విన్న

మీనాకి, వాళ్ళను సమీపించి, "తండ్రి కూతుళ్ళ పరీక్షలో రామం నెగ్గాడన్న మాట! ఇంతకూ అతడి గొప్పా చంద్రం తక్కువా ఏమిటి, తల్లీ?" అని మైథిలిని ప్రశ్నించింది.

విశ్వపతి చిరునవ్వుతో, చెప్పమన్నట్టుగా కూతురివైపు చూశాడు.


మైథిలి, తల్లికేసి చూసి చిన్నగా నవ్వి, "వాళ్ళ గొప్పా తక్కువల గురించి ఎంతయినా చెప్పవచ్చమ్మా! అయినా, నాలుగు మాటల్లో చెబుతాను. డబ్బు సంపాదించడంలోనే కాదు, సంపాదించిన దాన్ని ఖర్చు చెయ్యడంలో కూడా మనిషి తెలివితేటలు బైటపడతాయి. చంద్రం అతికి పోయేరకం. సూర్యం అందుకు పూర్తి వ్యతిరేకంగా పరమపినిసారి! మధ్యస్థుడైన రామం. ఏ ఖర్చు ఎలా చెయ్యాలో తెలిసినవాడు. గొప్పలకుపోయి తన దగ్గిరున్న డబ్బుపెట్టి, నాకు చీర కొనేసిన చంద్రం, రామాన్ని అప్పు అడగ వలసి వచ్చింది. అటువంటి వాడి కిచ్చిన

డబ్బు తిరిగిరాదని తెలిసిన రామం నేర్పుగా తప్పించుకున్నాడు. అయితే, అదే డబ్బు నాన్నకివ్వడానికి వెనుకాడ లేదు. అంతే కాదు. పరోక్షంగా నా మనసు తెలుసుకుని, నా కోసం పుస్తకం తెచ్చిన రామం నా భర్త అయితే, నా మనసు తెలుసుకుని ప్రవర్తిస్తాడు. నేను కోరేవి మంచివైతే తీరుస్తాడు; లేనిపక్షంలో అదుపు చేస్తాడు. ఇప్పుడు చెప్ప! చంద్రం కంటే రామం గొప్పవాడు కాదా?" అని ప్రశ్నించింది.

మీనాకి చప్పన ఏమీ మాట్లాడలేక పోయింది. విశ్వపతి గర్వంగా నవ్వుతూ, "ఏం చెబుతుందమ్మా! అవిడకు అటు వంటి అలోచనలు వస్తేగదా, చెప్పడానికి," అన్నాడు.

మీనాకి వెంటనే చిరుకోపంగా, "నాకు రాకపోతేనేం, నా కూతురుకు వచ్చాయి గదా! అదే వరమకున్నారు, మీనాకి కూతురు!" అంటూ తృప్తిగా వంటింట్లోకి నడిచింది.





## మాయా భవనం

3

[హఠాత్తుగా అంకుబట్టని బలహీనతకు లోనైన పీఠగిరి యువరాణి విద్యావతిని రాజధానికి సమీపంలో వున్న నరోపర విడిది భవనానికి తరలించారు. జ్యోతిషాచార్యుడి నలహ ప్రకారం రాజదంపతులు రెండుసార్లు వెళ్ళి కుమార్తెను చూసి వచ్చారు. మూడవసారి వెళ్ళినప్పుడు అక్కడ యువరాణి కనిపించలేదు. ఆమె కనిపించకుండా పోవడానికి ముందు ...]

అర్ధరాత్రి సమయంలో ఈ లిక్కిపడి లేచింది యువరాణి విద్యావతి.

"యువరాణీ, లేవండి. వెంటనే మనం రాజప్రాసాదం చేరుకోవాలి!" అంటూ వృద్ధపరిచారిక కమల, పక్కన నిలబడి, తట్టిలేపసాగింది.

"ఈ అవరాత్రివేళా? ఎందుకూ? ఇవ్వడేమయింది?" అని అడిగింది విద్యావతి అనుమానంగా.

"మహారాజుగారు హఠాత్తుగా అస్వస్థతకు లోనయ్యారట. తమర్ని చూడాలని కలవరిస్తున్నారట. మనల్ని తీసుకు వెళ్ళడానికి సడన వాడు వచ్చాడు," అన్నది కమల ఎంతో విచారంగా.

జాట్టు చిందరవందరగా ముందుకు విరబోసుకుని వుండడంవల్ల, మనక చీకటిలో ఆమె ముఖం విద్యావతికి స్పష్టంగా కనిపించడం లేదు.

"చందమామ"



“ఈ విడిదిభవనం నుంచి కదలకూడ  
దని జ్యోతిష్కులు చెప్పారు కదా?” అని  
అడిగింది విద్యావతి.

“నిజమే! రాజుగారూ, రాణిగారూ  
ఈరోజు ఇక్కడికి రావాలనుకున్నారుట.  
కాని రాజుగారు హఠాత్తుగా అనారోగ్యం  
పాలవడంతో, మిమ్మల్నై రాజప్రాసాదానికి  
రమ్మని ఆజ్ఞాపించారు. రాజదంపతుల  
కోరిక మేరకే మనం అక్కడికి వెళ్తున్నాము.  
రేపే మనం ఇక్కడికి తిరిగి  
రాగలం!” అన్నది కమల.

విద్యావతి పడకపై నుంచి లేచింది.  
ఇరువురూ భవనం నుంచి వెలువలికి  
వచ్చి పడవను సమీపించారు. అకాశ

మంతా మేఘాలు నిండివుండడం వల్ల  
వెన్నెల మసకమసకగా వున్నది. అందు  
వల్ల, భవనం నుంచి మామూలు మార్గంలో  
కాకుండా వేరొక దారిలో నడుస్తూన్న  
విషయం యువరాణి గ్రహించలేక  
పోయింది. కమల అమెకన్నా ముందు  
కొంతదూరంలో గబగబా నడిచి పడవలోకి  
చేరి, యువరాణికి చేయి అందించింది.  
యువరాణి పడవలో కూర్చోగానే, పడవ  
తీరం నుంచి బయలుదేరింది.

యువరాణి నిద్రమత్తుతో పడవలో  
ఒక మూలగా కూర్చున్నది. కమల అమె  
పక్కనే కూర్చున్నది గాని, ఏమీ మాట్లాడ  
లేదు. యువరాణి కూడా తన తండ్రి  
అరోగ్యం హఠాత్తుగా ఎందుకు చెడిందో,  
ఇప్పుడెలా ఉన్నదో అన్న విచారంతో  
వుండడం వల్ల, పడవ అవతలి తీరం  
చేరడానికి మామూలుకన్నా మరింత  
ఎక్కువ సమయం పట్టిందన్న విషయం  
కూడా గమనించలేదు. అవలి తీరంలో,  
మేనాబోయిలతో సిద్ధంగా ఉన్నది. యువ  
రాణి మేనాలోకి చేరగానే, నలుగురు  
బోయిలు దానిని మోసుకుంటూ వేగంగా  
నడవసాగారు.

పరిచారిక కమల మేనా వెంట నడిచి  
వస్తున్నదని భావించిన యువరాణి కొంత  
సెపటికల్లా అలాగే నిద్రపోయింది.



మేనా హఠాత్తుగా ఒక వైపుకు వాలడంతో, యువరాణి మేల్కొన్నది. రాజప్రాసాదానికి వెళ్ళే మార్గంలో ఎలాంటి ఎత్తు పల్లాలూ లేవు. నురి మేనా ఎందుకు ఇలా వాలుగా వెళుతుందన్న అనుమానంతో యువరాణి, మేనా తెరను పక్కకు తొలగించి, వెలుపలికి తొంగి చూసింది. చుట్టూ అరణ్యం! బోయీలు మేనాను ఒక కొండ మీదికి మోసుకు వెళుతున్నారు! ఆమె మేనాకు ముందూ, వెనకూ, ఇరువైపులా పరిశీలించి చూసింది. పరిచారిక కమలజాడ కనిపించలేదు. తను రాజప్రాసాదానికి వెళ్ళడం లేదని యువరాణి గ్రహించింది. మరి ఎక్కడికి తీసుకు వెళుతున్నారు? అది అరణ్యమధ్యంలో, అర్ధరాత్రి సమయం కాబట్టి, ఆమె బోయీలను ఆపి సంగతి అడగడలుచుకోలేదు. కొంత సేవటికి బోయీలు, మేనాను కిందికి దించారు.

“యువరాణీ, ఇక మీరు వెలుపలికి రండి!” అని ఒక స్త్రీ కంఠస్వరం వినిపించింది.

విద్యావతి మేనా నుంచి వెలుపలికి వచ్చి, చుట్టూపక్కల కలయజూసింది. చుట్టూ అరణ్యం; ఎదురుగుండాట్రహ్మాండమైన భవనం! రూపురేఖలలో, వేషధారణలో అచ్చంగా తన పరిచారిక కమలలా




వున్న స్త్రీ పక్కన కనిపించింది. ఆమె, సరోవర విడిది భవనం నుంచి తన వెంట వచ్చిన స్త్రీ అని యువరాణి గ్రహించింది. ఆమె చూడడానికి కమల లాగే వున్నదిగాని, కంఠస్వరంలో మాత్రం కొద్దిగా తేడా కనిపించింది.

“యువరాణీ, రండి....ఇక మీదట మీకు ఈ భవనమే నివాసస్థానం!” అన్నదా స్త్రీ.

“ఇప్పుడు నునం ఎక్కడున్నాం?” అని అడిగింది యువరాణి.

అ స్త్రీ మాట్లాడలేదు.

“అసలు నువ్వెవరు? ఇక్కడికి నన్నెందుకు ఇలా రహస్యంగా తీసుకు



వచ్చావు? మా తండ్రి ఆనారోగ్యం పాలయ్యారనీ, వెంటనే నన్ను చూడాలంటున్నారనీ చెప్పావు కదా? మరి ఇప్పుడు ఆయన ఎక్కడ? ఈ భవనాన్ని నేను ఇంతకు ముందెన్నడూ చూడలేదే! ఇది ఎవరిది? అసలు న న్నెందుకు ఇక్కడికి తీసుకువచ్చావు?" అని అడిగింది యువరాణి.

"యువరాణీ, ఆగ్రహించకండి. మీ ప్రశ్నలన్నిటికీ ఇప్పుడు సమాధానం చెప్పలేనుగాని, ఒక్క విషయం మాత్రం చెబుతాను. ఈ బ్రహ్మాండమైన భవనం 'పేరు 'మా యా భవనం'. ప్రస్తుతానికి మీరు అమాత్రం తెలుసుకుంటే చాలు.

మరొక్క ముఖ్య విషయం. మీకు ఈ భవనంలో ఎవరి నుంచి గాని ఎటువంటి ఆపదా రాదు. మిమ్మల్ని క్షేమంగా చూసుకునే బాధ్యత నాది. మీకు ఎటువంటి కొరతా లేకుండా చూసుకుంటాం. అంత వరకు...." అని విదో చెప్పబోయి అగి పోయిందాస్త్రీ.

"ఎంత వరకు? ఇంతకూ నువ్వెవరో చెప్పనే లేదు!" అని ప్రశ్నించింది యువరాణి.

"మీరు నన్ను మీ పరిచారిక పేరుతో 'శమలా' అనే పిలివవచ్చు," అని అమె కొంతసేపు అగి, "మా యజమాని ఉండా అని అనుకున్నంతకాలం మీరిక్కడే వుంటారు!" అన్నది.

"ఎవరు మీ యజమాని?" అని గద్దించి అడిగింది యువరాణి.

"అ విషయం మీకు క్రమంగా దానం. తట అదే తెలుస్తుంది. ఇప్పుడు నామాట విని లోపలికి వెళదాం రండి. విడిది భవనంలో మీకు నిద్రాభంగమయింది కాబట్టి, మీరు వెంటనే తిరిగి నిద్రపోవడం అవసరం," అన్నదా స్త్రీ దృఢమైన కంఠ స్వరంతో.

ఆ తరువాత అమె దూరంగా నిలబడిన బోయాలకేసి తిరిగి, "ఇక మీరు వెళ్ళవచ్చు!" అన్నది.







వాళ్ళు ఆమెకు వంగి నమస్కరించి, అక్కడినుంచి వెళ్ళిపోయారు.

ఆ తరువాత ఆమె విద్యావతిని తన వెంట రమ్మని చకచకా భవనం మెట్లెక్క సాగింది. విద్యావతి ఆమెను అనుసరించింది. ఆ మాయాభవనం అత్యంత నుందరంగా ఉన్నది. విశాలమైన గదుల గోడలకూ, స్తంభాలకూ అందమైన అద్దాలు అమర్చబడి ఉన్నాయి. తిరిగిన చోటల్లా విద్యావతి ప్రతిబింబాలు కనిపించాయి. ఆ స్త్రీ, విద్యావతి, భవనం ముందున్న విశాల మంటపాన్ని దాటి, భవనం చివర వున్న మెట్ల దగ్గరకి చేరారు. అక్కడినుంచి వాళ్ళిరువురూ మెట్లెక్కి, భవనం పైభాగం

లోని విశాలమైన గదిలోకి అడుగుపెట్టారు. ఆ గది మనోహరమైన మణి మాణిక్యాలతో, పుష్పాలతో అందంగా అలంకరించబడి ఉన్నది. అక్కడి ప్రతి వస్తువూ వింత కాంతులతో మెరుస్తున్నది. ఎటు చూసినా అద్దాలు అమర్చబడి ఉన్నాయి।

ఆ విశాలమైన గదిలో ఒకవైపున వున్న పట్టుపాన్నును చూపి, "యువరాణీ! మీరిక్కడ హాయిగా నిద్రపోవచ్చు. నేను వచ్చి లేపేవరకు లేవనవసరం లేదు!" అన్నది ఆ స్త్రీ అధికారం ధ్వనించే కంఠ స్వరంతో.

విద్యావతి ఆమె చెప్పినదానికి కాదనడం ఇష్టంలేక, మౌనంగా పాన్నుమీదికి చేరి మేను వార్చి, కళ్ళు మూసుకున్నది. ఆ స్త్రీ తననెందుకు ఇక్కడికి తీసుకువచ్చింది? ఇప్పుడు తండ్రి ఆరోగ్యం ఎలా ఉన్నదో? తను కనిపించకపోతే తల్లి దండ్రులెలా తల్లడిల్లిపోతారో కదా! వృద్ధ పరిచారిక కమల సరోవర విడిది భవనం లోనే వుండిపోయిందా? భగవంతుడా, ఆమెకెలాంటి ఆపద రాకుండా కాపాడు! మాయాభవనంలో తనకు మునుముందు ఎలాంటి అనుభవాలు కలుగనున్నాయో కదా! అని ఆమె రకరకాలుగా అలోచించసాగింది!

సేనానాయకుడు ఉగ్రసేనుడు మహారాణి ఎజ్జేశ్వరీదేవి సహోదరుడు. పడవ వాడు వెళ్ళి రాజురమ్మన్నారని చెప్పగానే, ఉగ్రసేనుడు హుటాహుటిని బయలుదేరి విడిది భవనాన్ని చేరాడు. రాజు సంగతి చెప్పాడు. సేనానాయకుడు పడవ వాణ్ణి చూశాడు.

వాడు చేతులు జోడించి, "నిన్ను మధ్యాహ్నం పరిచారిక లిద్దరినీ సరోవరం దాటించి అక్కడే వుండిపోయాను. ప్రభూ! ఆ తరవాత అక్కడినుంచి కదల లేదు. రాత్రి కూడా అదే పడవలోనే ఎప్పటిలా పడుకుని నిద్రపోయాను. యువరాణిగారి సంగతి నాకేమీ తెలియదు, ప్రభూ!" అన్నాడు.


ఉగ్రసేనుడు మౌనంగా కొంతసేపు ఆలోచించి, రాజుతో, "ప్రభూ! దీనికి దరిదాపులలో ఇది తప్ప మరొక పడవ లేదు. కాబట్టి యువరాణి పడవలో వెళ్ళి వుండే అవకాశంలేదు. సరోవరం అవతలి గట్టు చాలా దూరంలో ఉన్నది; కొన్ని

చోట్ల మరీ లోతుగానూ ఉన్నది. కాబట్టి అమె ఈదుకుంటూ వెళ్ళడానికి సాధ్యం కాదు. పైగా అమెకు అలా వెళ్ళవలసిన అవసరం కూడా లేదు. కాబట్టి ఎవరో దొంగచాటుగా విడిదిభవనంలోకి ప్రవేశించి, యువరాణిని మంచి మాటలతో వంచించి గానీ, బలవంతంగా గానీ, తీసుకుని వెళ్ళి వుండాలి. అంటే విద్యావతిని ఎవరో అవహరించుకుని వెళ్ళారు!" అన్నాడు.

రాజు మౌనంగా తల పంకించాడు.

పరిచారిక కమలను మాత్రం విడిది భవనంలోనే వుంచి, రాజూ, రాణీ, ఉగ్రసేనుడూ పడవలోకి వచ్చి కూర్చున్నారు. పడవ ముందుకు కదిలింది. విద్యావతి ఏమై వుంటుంది? ఎక్కడికి వెళ్ళి వుంటుంది? అమెను ఎవరు అవహరించి వుంటారు? అమె అచూకి తెలుసుకొని అమెను రక్షించడం ఎలా? అని తీవ్రంగా ఆలోచిస్తూ ముగ్గురూ రాజభవనం చేరారు.

—(ఇంకా వుంది)



## ఇద్దరు దొంగలు

ఒకానొక జమీందారుగారి మామిడితెట వరగకాసింది. చెట్లన్నీ బరువైన కాయలతో కళకళలాడుతున్నాయి. దీనితో తేటలో దొంగతనాలు ఎక్కువయ్యాయి. రోజూ వందలకొద్దీ కాయలు దొంగిలించబడుతున్నాయి. జమీందారు, తేట కావలివాణ్ణి కాపలా మరింత కట్టుదిట్టం చెయ్యమని హెచ్చరించాడు.

ఎంత జాగ్రత్తగా కాపలా కాస్తున్నా, ఒకనాడు పదేళ్ళ కుర్రవాడు కాయలుకొస్తూ, కావలి వాడికి దొరికిపోయాడు.

కావలివాడు, కుర్రవాణ్ణి పరీక్షిగా చూసి, “ఎవడా నువ్వు? వీరయ్య కొడుకులా వున్నావు, అవునా?” అని గద్దిస్తూ అడిగాడు.

కుర్రవాడు భయపడిపోతూ, అవునన్నట్టు తల తీపాడు. కావలివాడు పళ్ళు కొరుకుతూ, “బెరా, దొంగ వెధవా! ఈ చింత బరికెతో నన్ను బాదమన్నావా లేక ఆ పని మీ నాన్నకు అప్పగించమన్నావా?” అని అడిగాడు.

కుర్రవాడు వణికిపోతూ, “నువ్వొద్దు! ఆ పనేదో మా నాన్ననే చేయమను,” అన్నాడు.

“నరే, పద మీ నాన్న దగ్గరకు!” అంటూ కావలివాడు, కుర్రవాడి చెయ్యి గట్టిగా పట్టుకున్నారు.

“ఉండు ఏలుస్తాను!” అని, కుర్రవాడు, “నాన్నా!” అంటూ గట్టిగా లేకపెట్టాడు.

ఆ సురుషీణం, ఒక గోతం నిండా మామిడికాయలతో, కుర్రవాడి తండ్రి వీరయ్య, దావులనున్న మామిడిచెట్టు పైనుంచి కిందికి దిగాడు. — కోనే నాగవెంకట అంజనేయులు







## మారినరూపాలు

పట్టువదలని విక్రమార్కుడు చెట్టు వద్దకు తిరిగి వెళ్ళి, చెట్టు పైనుంచి శవాన్ని దించి భుజాన వేసుకుని, ఎప్పటిలాగే మౌనంగా శ్మశానం కేసి నడవ సాగాడు. అప్పుడు శవంలోని బేతాళుడు, "రాజా, ఈ అర్ధరాత్రి సమయంలో, నీ మందిరంలో పట్టుపొన్నుపై నిశ్చింతగా నిద్రపోవలసిన నువ్వు, ఇంత భీతిగల్గే శ్మశానంలో, నానా ఇక్కట్లకూ లోనవుతూండడం చూస్తూంటే జాలికలుగుతున్నది. ఎంతటి వివేకవంతులూ, ఒక్కొక్కసారి తమ వ్యక్తిగతమైన అతిముఖ్య విషయాల గురించి, వివేకహీనుల్లా నిర్లయాలు తీసుకోవడం చూస్తూంటాం. ఇలాంటి వాటికి కారణాలు వెదికిపట్టడం సాధ్యపడే పని కాదనుకుంటాను! ఇందుకు ఉదాహరణగా, తనను ప్రాణప్రదంగా ప్రేమించిన ఒక యువతిపట్ల, మాళవదేశ యువరాజు,

**బేతాళ కథలు**



ప్రవర్తించిన తీరు ఎంత అసందర్భంగా, అవివేకంగా వున్నదో చెబుతాను, శ్రీమ తెలియకుండా, విను," అంటూ ఇలా చెప్పసాగాడు :

మాళవదేశాన్ని సాలించే వీరసింహుడు వృద్ధుడైపోయాడు. ఆయన వివేకపుత్రుడు సూర్యవర్మ. సూర్యవర్మ యుక్తవయస్కుడయ్యాడు. కుమారుడికి త్వరలో వివాహం జరిపి, పట్టాభిషేకం చేస్తే తన బాధ్యత తీరిపోతుందని భావించాడు, మహారాజు. యువరాజు వివాహ విషయంలో తగిన కన్య కోసం అన్వేషణ జరపవలసిన అవసరం కూడా లేదు. కుంతల దేశపు యువరాణి చంద్రప్రభ, సూర్యవర్మా

ఒకరినొకరు మనసారా ప్రేమించుకున్న వాళ్ళు. చంద్రప్రభ తండ్రి వాళ్ళ వేవాహనికి ఏనాడో అంగీకరించాడు. అయితే, అస్థానపురోహితుడు తగిన ముహూర్తం కుదరలేదని ఏడాదిగా జాప్యంచేస్తున్నాడు.

ఇలా వుండగా, ఒకనాడు సూర్యవర్మ, తన విదూషకుణ్ణి వెంటబెట్టుకుని రథంలో విహారానికి బయలుదేరాడు. రథం ఒక అరణ్యమార్గాన ప్రయాణం చేస్తున్నది. చుట్టూ రకరకాల వృక్షాలూ, అడవి జంతువులు చేసే శబ్దాలూ, పక్షుల కిలకిలారావాలు—సూర్యవర్మకు ఎంతో ఆహ్లాదం కలిగిస్తున్నది. మధ్య మధ్య విదూషకుడు తన ఛలోక్తులతో అతడిని నవ్విస్తున్నాడు.

ఈ విధంగా, సూర్యవర్మ సూర్యాస్తమయవేళవరకూ అరణ్యంలో తిరిగి, చీకటి పడుతూండగా సారథిని రథం వెనక్కు తిప్పి నగరానికి బయలుదేరమని అజ్ఞాపించాడు. సారథి బాగా చీకటి పడకముందే నగరం చేరాలని, అశ్వాలను గట్టిగా అదిలించాడు. అవి వాయువేగంతో ఎత్తుపల్లాలుగా వున్న అరణ్యమార్గాన పరిగెత్తసాగాయి.

ఇంతలో హఠాత్తుగా మార్గానికి కొద్ది దూరం నుంచి ఏనుగుల ఘంకారం వినిపించింది. అది వింటూనే రథాశ్వాలు రెండూ బెదిరిపోయి, రథాన్ని మార్గం



నుంచి పక్కకు లాగి, చెట్టు మధ్యగా తమకు ఇష్టం వచ్చినట్టు పరిగెత్తసాగాయి. సారథి వాటిని అదుపు చెయ్యలేక పోయాడు.

సూర్యవర్మ, విదూషకుడూ, ఈ ఆకస్మికపరిణామానికి నిశ్చేష్టులయ్యారు. వాళ్ళు కొంతసేపటికి తేరుకుని, రథం నుంచి కిందికి దూకడం క్షిమమా కాదా అని ఆలోచిస్తున్నంతలో, రథచక్రం ఒకటి చెట్టుబోదెను ఢీకొన్నది. దానితో రథం పక్కనున్న పల్లంలోకి ఒరిగింది. విదూషకుడూ, సారథి దాపులవున్న పొదల్లో పడ్డారు. సూర్యవర్మ పొదల నానుకుని వున్న ఒక సరస్సులో పడి పోయాడు.

కొంతసేపటికి, తడి నీనదు మైలతో చలికి వణుకుతూ, సూర్యవర్మ సరస్సు నుంచి లేచి వచ్చాడు. శరీరంమీద చిన్న చిన్న గాయాలతో చిరిగిన దుస్తులతో పొదలనుంచి లేచి బయటికి రాబోతున్న సారథి, విదూషకుడూ, సూర్యవర్మ కేసి చూస్తూ ఒకక్షణం నివ్వెరపోయారు.

అది గమనించిన సూర్యవర్మ, వాళ్ళను, "ఏమిటలా నాకేసి వింతగా చూస్తూ, స్థాణువుల్లా నిలబడిపోయారు?" అని ప్రశ్నించాడు.

అయితే, వాళ్ళు జవాబిచ్చే ముందే సూర్యవర్మ నిలువెల్లా కంపించిపోయాడు. అందుక్కారణం, ఉరుము లాంటి అతడి కంఠస్వరం, కోమలంగా వీణ మీటినట్లుం





డడమే! అతడు తన శరీరాన్ని అపాద ముస్తకం ఒకసారి పరీక్షగా చూసు కున్నాడు. చీర, రవిక, చేతులకు గాజాలు, కాళ్ళకు అందెలు! చేసిన సాముగరిడీల వల్ల ఉక్కులా వుండే అతడి శరీరం, ఎంతో సుకుమారంగా మారిపోయింది.

దానితో సూర్యవర్మకు సారథి, విదూష కుడూ తన కేసి అంత ఆశ్చర్యంగా ఎందుకు చూశారో అర్థమైంది. ఆ సరస్సులో ఏదో మహత్వం వున్నదనీ, ఆ కారణంగానే తనకు స్త్రీ రూపం వచ్చిందనీ అతడు గ్రహించాడు.

తర్వాత ముగ్గురూ మౌనంగా, వల్లంలో ఒరిగివున్న రథాన్ని పైకి లాగి, ఆ రాత్రి

తెలిజాము గడిచే సమయానికి నగరం చేరారు.

తమ కుమారుడు అడవిల్లగా మారి పోయాడని తెలుసుకుని, రాజదంపతులు ఎంతగానో విచారించారు. తెల్లవారేసరికి ఈ వార్త దావానలంలా మాళవరాజ్య మంతటా పాక్కిపోయింది.

“మనసూర్యవర్మ కాస్తా, సూర్యప్రభగా మారిపోయాడు!” అంటూ నగర పౌరులు తమలోతాము హాస్యమాడుకోసాగారు.

సూర్యవర్మ సగ్గుతో, ఆ రోజంతా తన భవనం మంచి బయటికి రాలేదు.

శరీరం స్త్రీత్వం సంతరించుకున్నా, సూర్యవర్మ మనస్సుమాత్రం అందుకు అనుగుణంగా మారలేదు. మనసేమో పూర్వపు సూర్యవర్మలా ఆలోచించేది! ఆకారం స్త్రీది, ఆలోచనాధోరణి పురుషుడిది! ఇలాంటి సంఘర్షణతో సతమతమై పోసాగాడు, సూర్యవర్మ.


ఒకనాడు రాజు వీరవర్మ, అస్తాన దైవజ్ఞుణ్ణి, తన కుమారుడి విషమ సమస్యకు పరిష్కారమార్గం ఏదైనా ఆలోచించవలసిందిగా కోరాడు.

అందుకు దైవజ్ఞుడు, “మహారాజా! మన రాజధానికి ఈశాన్యదిశలో గల మహారణ్యంలో, ఒక మాయాసరస్సున్నది. దాని ఉనికి బహుకొద్దిమందికి మాత్రమే

తెలుసు. ఒకానొక యువతి కాపకారణంగా, అందులో అడుగుపెట్టిన పురుషుడు స్త్రీగానూ, స్త్రీ పురుషుడుగానూ మారిపోతారు. యువరాజు ప్రమాదవశాన అందులో పడతం జరిగింది. అది విధి దుష్కృతం అని సరిపెట్టుకోవలసిందే తప్ప చేయగలిగిందేమీ లేదు." అన్నాడు.

రాజు వీరవర్మ, దైన్యజ్ఞుడు చెప్పింది విని ఎంతగానో కృంగిపోయాడు. ఆయన ఈ పరిస్థితుల్లో చేయవలసిందేమిటో బాగా అలోచించి, ఒక వారాహరుడి ద్వారా కుంతలరాజుకు, "మహారాజా! నా కుమారుడు సూర్యవర్మ ఎంతటి విధి వైపరీత్యానికి లోనుకావలసి వచ్చిందో విన్నే వుంటారు. ఆ కారణంగా, యువరాజు, యువరాణి చంద్రప్రభను వివాహమాడడానికి యోగ్యుడు కాదు!" అని తెలియపరిచాడు.

అందుకు ప్రత్యుత్తరంగా యువరాణి చంద్రప్రభ, సూర్యవర్మకు ఒక లేఖ రాసి వారాహరుడి ద్వారా పంపింది. అందులో ఆమె, "యువరాజా! తమకు అమోదయోగ్యమయితే, ఆ మాయాసరస్సులో దిగి నేను పురుషుడుగా మారతాను. అప్పుడు మనద్దరం భార్యాభర్తలు కావడానికి ఎలాంటి అటంకమూ వుండదు," అని రాసింది.



ఆ లేఖను సూర్యవర్మ చదివి, తల్లిదండ్రులకు ఇచ్చాడు. వాళ్ళు యువరాణి చంద్రప్రభ అభిప్రాయం తెలుసుకుని, సూర్యవర్మతో, "నాయనా! ఈ లేఖ ద్వారా, చంద్రప్రభ నిన్నెంత గాఢంగా సైమించిందో అర్థమవుతున్నది. ఆమె చెప్పింది నీకు అంగీకారమే గదా?" అని అడిగారు.

అందుకు స్త్రీ రూపంలో వున్న సూర్యవర్మ కొంతసేపు అలోచించి, "చంద్రప్రభ అభిప్రాయం నాకు అంగీకారం కాదు. నేనందుకు అంగీకరించడమంటే, మరిన్ని జటిల సమస్యల వలయంలో చిక్కుకుపోవడం అవుతుంది. తనకు యోగ్యుడుగా తోచిన రాకుమారుణ్ణి వివాహమాడి, సుఖ

వడమని చంద్రప్రభకు. ఈ రోజే లేఖ రాసి వంపుతాను." అన్నాడు.

బేతాళుడు ఈ కథ చెప్పి, "రాజా, సూర్యవర్మ ఇలాంటి నిర్ణయం ఎందుకు తీసుకున్నాడన్న విషయం గురించి, కార్యకారణ సంబంధాలను వెదకజూడడం వృధాశ్రమే అవుతుందిగదా? అలా కాదనుకుంటే, అతడు కించిత్తు వివేకం కూడా లేని అహంభావి అని సరిపెట్టుకోవచ్చు. పురుషుడుగా మారిన చంద్రప్రభకు, తను భార్యగా అణగిమణిగి వుండవలసి వస్తుందన్న ఆలోచన, అతడిలో మితిమీరిన అహంన్ని రేకెత్తించి వుండాలి. ఒకవేళ అతడు చంద్రప్రభను ప్రేమించిన మాట నిజమైతే, మరొకరిని వివాహమాడమని ఆమెకు లేఖ రాయలేదు గదా? ఏది ఏమైనా సూర్యవర్మ ప్రవర్తన వివేకహీనంగానూ, అసందర్భంగానూ లేదా? ఈ సందేహాలకు సమాధానం తెలిసి కూడా చివ్వికట యువ, నీ ఆల వగలవాటాంది." అన్నాడు.

దానిక విక్రమార్కుడు, "సూర్యవర్మ నిర్ణయానికి మూలకారణమేమిటో గ్రహించడం, సులువైనపని, దాని కార్యకారణ సంబంధాలు తెలుస్తూనేవున్నవి. స్త్రీ రూపంతో, పురుషుడిమనస్సుతో జీవించడం అంటే ఎంతటి చిత్రహంసకు గురికావలసి వస్తుందో, అతడిక తెలుసు. ఒక వేళ యువరాణి చంద్రప్రభ సరస్సులో దిగి పురుషుడుగా మారినా, ఆమె కూడా తన లాగే మానసిక యాతనకు గురికావలసి వస్తుంది. చంద్రప్రభను ఎంతగానో ప్రేమించిన సూర్యవర్మ, జీవితాంతం ఆమెను అలాంటి బాధకు గురిచెయ్యలేదు. ఆ కారణంగానే అతడు, అమె సలహాను తోసిపుచ్చాడు. అంతేతప్ప, అ నిర్ణయంలో అవివేకంగానీ, అసందర్భంగానీ, పురుషాహంకారంగానీ ఏమీలేదు." అన్నాడు.

రాజుకు ఈ విధంగా మౌనభంగం కలగగానే, బేతాళుడు శవంతో సహా మాయమై, తిరిగి బట్టెక్కాడు. — (తీర్మానం)

[అవతరం : ఆర్. పట్టాభిరామరాజు రచన]







## సహజకవి

వెంకటాపురం జమీందారుకు, ప్రతి సంవత్సరం వసంతోత్సవాలు జరిపి కవులను సన్మానించడం అలవాటు. ఒకసారి ఆయన అలాగే వసంతోత్సవం జరిపినప్పుడు, అయన ఆస్థానంలో వున్న కవుల పిల్లలు కూడా, తమ తండ్రులతోపాటు కవితాగోష్టిలో పాల్గొని పద్య పఠనం చేసి, జమీందారుతోపాటు సభికులందరినీ ఆహ్లాదపరిచారు.

అలా పద్యపఠనం చేసిన బాలకవులలో, ముగ్గురు మాత్రం అందరినీ మరింత ఆకట్టుకున్నారు.

“అహో, వంశపారంపర్యంగా కవిత్వం పుణికి పుచ్చుకున్న, ఈ బాలకవికుమారులను చూస్తే ముచ్చటెస్తున్నది!” అన్నాడు జమీందారు ఆనందపడిపోతూ.

అప్పుడు దివాను అయనతో, “అయ్యా! వీళ్ళవి కేవలం చిలకపలుకులు తప్ప

మరేంకావు. కవిత్వమన్నది, ఇతర విద్యలలాగా నేర్చుకుంటే అబ్బేదికాదు. అది సహజంగా రావాలి. ఈ బాలకవులు కవితావాతావరణంలో పెరుగుతున్నవాళ్ళు. అందువల్ల, పెద్దలను అనుకరించగలరు తప్ప, తమ ఊహాపోహలతో సహజమైన కవిత్వం చెప్పలేరు. భవిష్యత్తులో వీళ్ళు కవులుగా రాణించగలరో లేరో తెల్చి చెప్పడం సాధ్యమయ్యే పనికాదు,” అన్నాడు.

అందుకు జమీందారు వెంటనే, “అయితే, వీళ్ళు భవిష్యత్తులో కవులుగా రాణించగలరో లేదో తెలుసుకునేందుకు, నేను తిరుగులేని ఒక పరీక్ష పెడతాను,” అన్నాడు.

రెండు మాసాలు గడిచాక జమీందారు పుట్టిన రోజు వచ్చింది. అయన అనాటి సాయంత్రం మామిడితోటలో విందు

ఏర్పాటు చేశాడు. దానికి బంధువులూ, స్నేహితులతోపాటు కవులూ, అనాడు ఆంధరిని ఆకర్షించిన ముగ్గురు బాలకవులూ కూడా వచ్చారు.

విందు ముగిసేసరికి దాగా చీకటి పడింది. నిర్మలాకాశంలో అర్థచంద్రుడు వెలిగిపోతున్నాడు.

ఉన్నట్లుండి జమీందారు, ముగ్గురు బాలకవులను దగ్గిరకు పిలిచి, చేయెత్తి ఆకాశంలోని అందమైన అర్థచంద్రుణ్ణి వాళ్ళకు చూపుతూ, "అ అర్థచంద్రుణ్ణి చూస్తూంటే, మీకేమనిపిస్తున్నది?" అని ప్రశ్నించాడు.

"శవుడి బడలో మిగిలిపోయిన అర్థచంద్రుడు. ఆకాశంలోంచి భూమిని తొంగి చూస్తున్నాడు!" అన్నాడు మొదటి బాలకవి.

"జమీందారుగారు ఏర్పాటు చేసిన అద్భుతమైన దీపాలకాంతికి, తన కాంతి సగమిచ్చేశాడు!" అన్నాడు రెండవ బాలకవి.

వాళ్ళు చేసిన ఉత్కృష్టలకు జమీందారు ఆనందం పట్టలేక పోయాడు. అక్కడ వున్న వాళ్ళందరూ పెద్దగా హర్షభావాలు చేశారు.

జమీందారు మూడవ బాలకవితో, "బాలకవి! నిర్మలమైన ఆకాశంలోని అ అర్థచంద్రుణ్ణి చూస్తూంటే, నీకేమనిపిస్తున్నదో కూడా చెప్పు," అన్నాడు చిన్నగా నవ్వుతూ.

బాలకవి అర్థచంద్రుడికేసి ఒకసారి పరీక్షగా చూసి, జమీందారుతో, "ప్రభూ! నేను బాలకవిని గదా! అందుచేత ఈ అర్థచంద్రుడు నా కంటికి, చప్పురించిన నిమ్మతొనలా వున్నాడు!" అన్నాడు.

తను బాలకవిని అంటూ, అందుకు తగ్గట్టుగా అర్థచంద్రుణ్ణి వర్ణించిన అతడి చమత్కారానికి జమీందారు చాలా సంతోషించి, "నువ్వు మునుముందు సహజకవివై గొప్ప కీర్తి గడిస్తావు!" అంటూ దీపించాడు.





# చందమామ అనుబంధం—44



మనదేశపు పక్షులు-జంతువులు :

## ఖడ్గమృగం

ఇండియా, ఇండోనేషియా, ఆఫ్రికాలోని కొన్ని ప్రాంతాలలో మాత్రం నివసించే నింత జంతువు ఖడ్గమృగం. వీటిలో ఐదు రకాలు ఉన్నాయి. ఆఫ్రికాకు చెందిన నలుపు తెలుపు ఖడ్గమృగం, జావా, సుమత్ర ఖడ్గమృగాలు, 'గ్రేట్ ఇండియన్ రిసోజర్స్' అనే మన దేశానికి చెందిన ఖడ్గమృగాలు ముఖ్యమైనవి. మనదేశంలోని ఖడ్గమృగాలే పెద్దవి. ఇవే చాలా ప్రసిద్ధమైనవి. చూడడానికి వికారంగా కనిపించే ఖడ్గమృగాల ప్రత్యేకత వాటి పొడవైన ముక్కు, మీద మొలిచిన కొమ్ము. మన దేశంలోని ఖడ్గమృగాలకు ఒకే కొమ్ము వుంటుందిగాని, ఆఫ్రికా ఖడ్గమృగాలకు రెండు కొమ్ములుంటాయి. వీటి కొమ్ములు ఎముకలుకావు. ముఖంమీద వెంట్రుకలే కట్టలుగా ఏర్పడి, గట్టిపడిపోయి కొమ్ములాగా తయారవుతాయి. చెవులచుట్టూ, తోక చివర, వెంట్రుకలుంటాయి. భుజాలవరకు వీటి ఎత్తు 180 సెం. మీ.

ఖడ్గమృగాల కొమ్ములకు ఔషధ గుణాలున్నాయని కొందరు వాటిని నిర్ధాక్షిణ్యంగా వేదాది చంపుతున్నారు. అందువల్ల వాటి సంఖ్య వేగంగా తగ్గిపోతున్నది. కాబట్టి, నశించిపోతున్న ఈ జాతి మృగాలను రక్షించడానికి ప్రభుత్వం ప్రత్యేకంగా ఈ జంతు శరణాలయాలను ఏర్పాటు చేసింది. అస్సాంలోని కజిరింగ్, జల్పిపారా, గోమూర, సానాయ్-రుపాయ్ జంతు శరణాలయాలు ముఖ్యమైనవి. ఈ జంతువులు చారిత్రకపూర్వయుగంనుంచి వున్నాయనడానికి ఆధారాలున్నాయి!



దానితోపాటు జానపద సంగీతాన్ని, పాశ్చాత్య సంగీత రీతులనూ నేర్చుకొన్నాడు.

శ్రీలేఖ సంగీతాన్నే నవ్యస్వంగా భావించి, బడికి వెళ్ళడం కూడా మానివేసింది. పాదస్పర్శమాసం సంగీత సాధనతోనే గడిపింది. ఇలా రెండేళ్ళు శ్రీలేఖ విశ్రాంతిచిత్తంతో సంగీతం నేర్చుకున్నది. సినిమాలు చూస్తూ, సినిమా సంగీతం వింటూ కాలం వెళ్ళబుచ్చేది. ఆమెకు అద్భుతమైన జ్ఞాపకశక్తి ఉన్నది. వందలాది రాగాలనూ, స్వరాలనూ సులభంగా జ్ఞాపకం ఉంచుకోగలుగు తున్నది. అద్భుతమైన ఆమె సంగీత జ్ఞానాన్ని పనిగట్టిన మరకతమణి, రికార్డింగులకు ఆమెను తన వెంట తీసుకుని వెళ్ళేవాడు.

ఒకనాడు రికార్డింగ్ సమయంలో ఆరేళ్ళప్రాయంలో పాల్గొనమని మరకతమణి, శ్రీలేఖతో చెప్పాడు. అంతకుముందే ఆమెకు హార్మోనియం వాయింపడం

## అతిపిన్న వయసు సంగీత దర్శకురాలు!

పశ్చిమ గోదావరి జిల్లాలోని ఒక పట్టణానికి చెందిన ఒక ఐదేళ్ళ పాప, బుట్టలు నడ్డుకుని, తల్లిదండ్రులకు చెప్పాపెట్టకుండా మృదాసుకు బయలుదేరింది. అధిమాన గాయని గాయకులను చూడాలన్న తన కోరికను తల్లిదండ్రులు వినిపించుకోక పోవడంవల్ల, విసిగిపోయి ఆ పాప అంతటి పనికి తెగించింది!

అలా ఏడేళ్ళక్రితం ఊరువదిలి వచ్చిన ఆ అమ్మాయి, ఇటీవల ప్రముఖ గాయని చిత్ర పాడిన తెలుగుసినిమా పాటకు సంగీతం సమకూర్చింది! ఇప్పుడామె నయసు పన్నెండేళ్ళు! ఆమె పేరు శ్రీలేఖ.

ఐదేళ్ళ పాపగా ఇల్లు వదిలిపెట్టిన శ్రీలేఖను పోలీసులు పట్టుకుని వాళ్ళ తల్లిదండ్రులకు అప్పగించారు. తల్లిదండ్రులు పాపకున్న సంగీత అభిమానం గ్రహించి, విమిచేద్దామా అని ఆలోచిస్తూండగా, ఆమె బాధ్యతను వాళ్ళ బంధువు మరకతమణి తీసుకున్నాడు. ఆయన కూడా సినిమా సంగీత దర్శకుడు. మరకతమణి ఆ అమ్మాయికి శాస్త్రీయ సంగీతంలో క్రమమైన శిక్షణనిస్తూ,

వచ్చు. కాబట్టి, ఆమె వెంటనే నునాయానంగా వాయింపసాగింది. ఆ దృశ్యాన్ని చూసి అందరూ ఆశ్చర్యపోయారు. ఒక తమిళ కవి రాసిన పాటకు మూడే మూడు నిమిషాలలో బాణీ సమకూర్చి అందరినీ ముగ్ధుల్ని చేసింది.

శ్రీలేఖ సంగీతాన్ని విన్నవిమర్శకులు—అది, అద్భుతమైననృప్తి అనీ, శాస్త్రీయ, జానపదపాశ్చాత్య సంగీతాల సమ్మిళితమని ప్రశంసిస్తున్నారు. ఇవాళ సినిమాలకు సంగీతం సమకూరుస్తున్నవాళ్ళలో అతి పిన్న వయస్కురాలు శ్రీలేఖ! ఆమె పేరు త్వరలో 'గిన్నీస్ బుక్'లో ప్రాసం సంపాదిస్తుంది!

తనకు సంగీతం నేర్చి, తీర్చిదిద్దిన మరకతమణి పేరు వచ్చేలాగా, శ్రీలేఖ తన పేరును 'మణిమేఖల' అని మార్చుకున్నది. 'మణిమేఖల' సంగీత సౌరధ్యంలో త్వరలో సినిమాలు విడుదల కానున్నాయి.

జీన్స్, చొక్కాలేదా కాల్యూర్ కమీజ్ లోడు కుప్పని, నుదుట విభూతి తిలకంతో చురుకుగా కనిపించే ఈ బాల సంగీత దర్శకురాలు రోజూ, పూజకు ఎక్కువకాలం వినియోగిస్తుంది!

# మీకు తెలుసా?

1. దక్షిణాగ్రంథాలని కేరళలో నూతన సంవత్సరాదిని సూచించే 'విషు'ను జరుపుకుంటారు. అదే రోజున ఈశాన్య రాష్ట్రంలోనూ నూతన సంవత్సరాది వందగ చేసుకుంటారు. ఆ రాష్ట్రం ఏది? వండుగ పేరేమిటి?
2. 'మేడే' రోజునే భక్తుడైన ఒక గొప్ప త్రైస్తవ మత ప్రచారకుడి రోజు కూడా వస్తుంది. ఆయన ఎవరు?
3. బొకేపాలా నగరం రెండు ప్రపంచ ప్రసిద్ధమైన పేర్లను మనకు గుర్తు చేస్తుంది. అవి ఏవి?
4. నూనె తాసిన కొబ్బరికాయలను ఒక ఆదిలో బంతిగా ఉపయోగిస్తారు. ఆది పేరేమిటి? ఎక్కడ ఆడతారు?
5. చంద్రగుప్త మౌర్యుడు ఎంతకాలం రాజ్యపాలన చేశాడు? అతనికన్నా ఒక సంవత్సరకాలం పాటు ఎక్కువగా పరిపాలించిన అరవి కుమారుడు ఎవరు?
6. రష్యన్ లివి ఏది?
7. ప్రప్రథమంగా కేంద్ర సుంత్రిమండలిలో స్థానం వహించిన రాజవంశానికి చెందిన సుహాగ ఎవరు?
8. చందీఘడ్ లో 'రాక్ గార్డెన్'ను నిర్మించినవారెవరు?
9. జయదేవుడి గీతాలను, గ్రంథ్ సాహెబ్ లో చేర్చిన శిష్ట గురువు ఎవరు?
10. ఇక్కల్లో తులసి మొక్కలను ఎందుకు పెంచుతారు?
11. కలకత్తానుంచి పార్లమెంటుకు ఎన్నుకోబడిన రాజకీయ నాయకుడు కానటువంటి, సుప్రసిద్ధ శిల్పి ఎవరు?
12. కార్ల్ లూయిస్, సుదీర్ఘమైన 100 మీ. రికార్డును అధిగమించిన వారెవరు?
13. నెపోలియన్, ఫ్రెంచి చక్రవర్తి అయిన 1804 వ సం॥లోనే రవాణా రంగంలో జరిగిన మరొక గొప్ప సంఘటన ఏది?

## సమాధానాలు

1. ఆస్సాం, బీహార్.
2. నెపోలియన్ బోనాపార్ట్, బెంగళూరు, బెంగళూరు.
3. బెంగళూరు, బెంగళూరు.
4. బెంగళూరు, బెంగళూరు.
5. బెంగళూరు, బెంగళూరు.
6. బెంగళూరు, బెంగళూరు.
7. బెంగళూరు, బెంగళూరు.
8. బెంగళూరు, బెంగళూరు.
9. బెంగళూరు, బెంగళూరు.
10. బెంగళూరు, బెంగళూరు.
11. బెంగళూరు, బెంగళూరు.
12. బెంగళూరు, బెంగళూరు.
13. బెంగళూరు, బెంగళూరు.

# చందమామ కబుర్లు

## ఆరదేటి ప్రమాదం కంప్యూటర్లు!

ఇటీవల అరదేటి ప్రమాదంలో ప్యాకెట్ కంప్యూటర్లను దూపొందించాడు. పర్సనల్ కంప్యూటర్ అనే మైక్రో కంప్యూటర్ కన్నా ఇది చిన్నది. సరిగ్గా చెప్పారంటే ఇది 'టెలియన్'లో ఒకటో వంతు వుంటుంది. దీనిని 'ఎకో కంప్యూటర్' అంటారు. కంప్యూటర్లు అమర్చిన తేలి గడియారాలు, పేనాలు వచ్చే రోజులు మరెంతో దూరంలో లేవు.



నాయువ్య జపాన్ రోనుకున్న షికాన్ సేన్ ఎక్స్ ప్రెస్, గంటకు 345 కి.మీ. వేగంతో పరిగెత్తి రికార్డు సృష్టించింది. జోమో కోగెన్, ఓరానా ప్లేవన్ల మధ్య సొరంగమార్గంలో ఈ ప్రయాణం జరిగింది. గత మార్చి నెలలో ఇదే రైలు గంటకు 338 కి.మీ.

## ఆటివేగమైన రైలు!




వేగంతో పరిగెత్తింది. అయితే, ఈ విషయంలో ప్రపంచ రికార్డును సృష్టించింది మాత్రం మే 1990 వ సం.లో 513.3 కి. మీ. వేగంతో పరిగెత్తిన ఫ్రెంచ్ టి. జి. ఎ. ఎక్స్ ప్రెస్.



## ఆతిపురాతనమైన శిలాజాలు!

దాదాపు 150 సంవత్సరాలకు పూర్వం స్కాట్ లాండ్ లో కొన్ని శిలాజాలు జయభద్రాయి. ఇటీవల అక్కర్లర్ట్ విశ్వ విద్యాలయానికి చెందిన శాస్త్రవేత్తలు కొందరు ఆ శిలాజాలను పరిశోధించి అవి 370 మిలియన్ల సంవత్సరాలకు పూర్వం భూమి మీద తిరిగిన వెన్నెముక కలిగిన జంతువులదై వుండవచ్చని ఐహా అని పెద్ద పాములో లేక మొనకొప్పు అయి వుండవచ్చని అభిప్రాయపడ్డారు. ఇంతవరకు అది ప్రాచీనమైనవని భావించబడిన గ్రీన్ లాండ్ లో దొరికిన శిలాజాలకన్నా ఇవి పురాతనమైనవని భావిస్తున్నారు.



## పీర్లు విలువ

దేవపట్నంలో సోమరాజునే ధనవంతుడికి. తన అస్థిపాస్తుల వ్యవహారాలు చూసేందుకు మనిషి అవసరం అయ్యాడు. ఈ సంగతి విన్న పొరుగుూరులోని సోమరాజు స్నేహితుడు భీమరాజు, ఆ ఉద్యోగం తన మేనల్లుడు మంగపతి కివ్వవలసిందిగా కోరుతూ ఉత్తరం రాసి, మంగపతి చేతికిచ్చి అతణ్ణి సోమరాజు దగ్గరకు పంపించాడు.

మంగపతి వచ్చిన విషయం, ఇంటి లోపల వున్న సోమరాజుకు, ఆయన నౌకరు తెలియజేశాడు. సోమరాజు, నౌకరుతో, "అ వచ్చిన కుర్రాడితో నేనెంతో తేననీ, రావడానికి కనీసం రెండు, మూడు గంటలైనా పడుతుందని చెప్పు," అన్నాడు.

నౌకరు సోమరాజు చెప్పినట్లు చేశాడు. కాని మంగపతి వచ్చింది మొదలూ క్షణ క్షణానికి ఆ నౌకరును పిలిచి, "అయ్య


గారు వచ్చారా?" అని అడుగుతూం డడం, రాలేదని నౌకరు చెపుతూండడం, అలా గంటకాలం గడిచింది, మంగపతికి, ముళ్ళ మీద కూర్చున్నట్లనిపిస్తున్నది. అతడు నౌకరుతో, "నేను వచ్చి వెళ్ళానని మీ యజమానికి చెప్పు," అని అక్కడి నుంచి బయలుదేరాడు.

మంగపతికి ఇక ఆవేళకు సోమరాజును కలుసుకోవడం సాధ్యం కాదేమోనని పించింది. అతడు స్వగ్రామానికి తెరిగి పొవాలని నిశ్చయించుకుని, పడవల రేవు చేరాడు. రేవులో చాలామంది జనం గుమిగూడి కబుర్లు చెప్పుకుంటున్నారు.

మంగపతి వాళ్ళల్లో ఒకణ్ణి, "పడవ బయలుదేరడానికి ఇంకా ఎంత ఆలస్యం అవుతుంది?" అని అడిగాడు.

అందుకు వాడు చిన్నగా నవ్వి, "పడవ బయలుదేరకేం, తప్పకుండా





బయలుదేరుతుంది. అయితే, అదెప్పుడో చెప్పడం కష్టం. పడవ నడిపే సరంగు అయిపూ జాడాలేకుండా పోయాడు. గంట నుంచి అందరం ఇలా పడిగావులు కాస్తున్నాం," అన్నాడు.

మరొక గంట గడిచినా సరంగు వచ్చే సూచనలు కనబడకపోవడంతో, మంగపతి విసుగ్గా, "ఈ పడవవాడు ఇంతలో ఊడి పడట్టులేడు. మనలో ఎవరిమైనా వాడెక్కడుంటాడో వెతికి తీసుకొస్తే బాగుంటుందేమో!" అన్నాడు.

మంగపతి ఇలా అనగానే అక్కడున్న వాళ్ళు, "మీలాగే మేమంతా త్వరగా అవతలి ఒడ్డు చేరాలమకుంటున్న

వాళ్ళమే! ఆదుర్దా పడి ప్రయోజన మేమున్నది! నదిని దాటాల్సిన అవసరం మనకున్నట్లే. మనల్ని నది దాటించి పొట్ట పోసుకునే అవసరం, ఆ పడవవాడికి మాత్రం లేదా?" అన్నారు.

మరి కొంతసేపయ్యాక మంగపతి, అక్కడి జనంతో, "ఇంత అలస్యమయి పోతున్నా, మీకెవరికీ చీమకుట్టినట్లులేదు. పడవవాడి సంగతి నేను కనుక్కుని వస్తాను," అంటూ ఊళ్ళోకి బయలుదేరాడు.

మంగపతి ఊళ్ళో పడవవాడి ఇల్లెక్కడో అడిగి తెలుసుకుని అక్కడికి వెళ్ళాడు. పడవవాడి భార్య అతడితో, "కడుపులో నొప్పి మెలికలు తిప్పతున్నదని మందు కోసం వెళ్ళాడు. అయ్యవారు మంచిచ్చి పంపడం అలస్యమైందట. రేపులో జనం ఏమనుకుంటున్నారో అని, ఇప్పుడే పరిగెత్తుకు వెళ్ళాడు," అన్నది.

మంగపతి అదరాబాదరాగా నడుచు కుంటూ రేపులోకి వచ్చేసరికి, పడవ అప్పటికే నది మధ్యలో వున్నది. మంగపతి ఊసూరుమంటూ దానికేసి చూస్తూన్నంతలో, ఒక వ్యక్తి అక్కడికి వచ్చి, "నీకు పడవ తప్పిపోయినట్లుంది. మరో గంట సేపు ఇక్కడే శాలక్షివం చేశావంటే, వెళ్ళిన పడవ తిరిగి వస్తుంది. నీకు సాయంగా నేమంటాను. పడవవాడికి

మనద్దర్నీ నది దాటించమని చెబుతావా,  
అన్నాడు.

మాటల సందర్భంలో ఆ వ్యక్తి సోను  
రాజేనని తెలుసుకుని, మంగపతి సంతో  
షంగా తన మేనమామ భీమరాజుచ్చిన  
ఉత్తరాన్ని ఆయన కివ్వబోయాడు.

సోమరాజు ఉత్తరం తీసుకోకుండా,  
"మీ మేనమామ నిన్ను మా ఇంటికి  
పంపిస్తున్నాడని, నాకు ముందే తెలుసు.  
నువ్వు నన్ను కలుసుకోవాల్సింది మా ఇంటి  
దగ్గర కాని, ఇలా మార్గమధ్యంలో కాదు.  
కావాలనుకుంటే మరొకసారి ఇంటికి వచ్చి  
కనబడు," అన్నాడు.


మంగపతి ముఖం చిన్నబుచ్చుకుని  
మాస్తా వుండిపోయాడు. ఇంతలో అవతలి  
ఒడ్డుకు వెళ్ళిన పడవ తిరిగి వచ్చింది.  
సోమరాజు, మంగపతి పడవ ఎక్కి  
అవతలి ఒడ్డు చేరారు.

సోమరాజు, మంగపతితో కలిసి తిన్నగా  
భీమరాజింటికి వెళ్ళాడు. ఆయన భీమ  
రాజుకు మంగపతి తన ఇంటికి వచ్చింది

మొదలు జరిగినదంతా వూసగుచ్చినట్లు  
చెప్పి, "ఉద్యోగం ఇవ్వడానికి నువ్వు  
పంపిన మనిషికన్నా, మరొకనమ్మకస్తుడు  
దొరకడని, నాకు తెలుసు. ఓర్పులే ని  
మనిషి వెళ్ళిన ప్రతిచోటా రెండుసార్లు  
నిరీక్షిస్తాడని, మా తాత ఎప్పుడూ అంటూండే  
వాడు. నాకు బోలెడు లాపాదేవీలున్నాయి.  
ఆ సాధకబాధకాలు చూసిపెట్టగలిగేవాడి  
ఓర్పురితనం ఏపాటిదో చూడడానికే, ఇలా  
పరీక్షించవలసి వచ్చింది" అన్నాడు.

మంగపతి సిగ్గుపడుతూ సోమరాజుతో,  
"నా లోటుపాట్లను నాకు చక్కగా  
చూపించారు. ఓర్పు అన్నది మనిషిలో  
సహజంగా వుండవలసిన లక్షణం. కాని  
అవకాశం లభిస్తే, మీలాంటి అనుభవజ్ఞుల  
సాయంతో నన్ను నేను సరిదిద్దుకోగల  
నన్న నమ్మకం వున్నది," అన్నాడు.

సోమరాజు, మంగపతితో ఆప్యాయంగా,  
"సరే, రేపే వచ్చి ఉద్యోగంలో చేరు!  
నాకు ఊళ్ళో కొన్ని పనులున్నవి," అంటూ  
అక్కడినుంచి వెళ్ళిపోయాడు.



# నష్టాలలెక్క

ఒక గ్రామంలో సుబ్బయ్య అనే పెద్ద వ్యాపారి, నరసయ్య అనే చిన్న లై తూ సుంచి స్నేహితులు. నరసయ్యకు ఒక్కడే కొడుకు, వాడి పేరు చంద్రం. వాడు చదువుపట్ల చూపిస్తున్న ఆసక్తి గమనించి, వాడి చదువు మధ్యలో ఆగిపోకుండా వుండేందుకు సుబ్బయ్య, నరసయ్యకు ఆర్థిక సాయం చేస్తుండేవాడు.

చంద్రం ఒక స్థాయివరకూ చదువు పూర్తిచేయగానే, నరసయ్య తన కొడుక్కు విదై నా ఉద్యోగం ఇవ్వమని సుబ్బయ్యను అడిగాడు. ఆ సమయంలో సుబ్బయ్య, పట్నంలోని తన వ్యాపారానికి సంబంధించిన లెక్కల తణికి, లెక్కల్లో నమర్తలైన వాడికొనం వెదుకుతున్నాడు.


సుబ్బయ్య, చంద్రాన్ని పిలిచి, “నీకు చివరి పరీక్షల్లో గణితంలో ఎంత శాతం వచ్చింది?” అని అడిగాడు.



“తొంభైతొమ్మిది శాతం వచ్చిందండి,” అని బవాచిచ్చాడు చంద్రం.

“అంటే—నూటికి ఒకటి తప్పు చేశావు, కాబట్టి ఒకటి సప్టం! నూటికి ఒకటి, వెయ్యికి పది, పదివేలకు పంద...ఇలా నష్టం పెరిగిపోతుంది! నా వ్యాపారం లక్షల్లో జరుగుతున్నది. వేలల్లో నష్టపాపదానికి నేను నష్టంగా లేను. గణితంలో అంత చురుకైనవాడిననుకుంటే, రాజ భానిలో బజానాలో ఉద్యోగాలకొనం రాజుగారు జరిపే పరీక్షల్లో పాల్గొనడం మంచిది,” అన్నాడు సుబ్బయ్య.

చంద్రం అలాగే చేసి, రాజుగారి ఇస్తు వసూళ్ళూఖాలో అధికారిగా ఉద్యోగం సంపాదించాడు. ఇది తెలియగానే నరసయ్య, సుబ్బయ్యను కలుసుకుని, “చంద్రానికి ఈ ఉద్యోగం రావడంచేత, బజానాకు నష్టంరాదుకదా? నీ నష్టాన్ని సువ్వు తెలివిగా ఆపుకున్నావు గానీ, పాపం రాజుగారు ఆ పని చెయ్యలేక పోయారు!” అన్నాడు కనిగా.

సుబ్బయ్య అప్యాయంగా నరసయ్య చుజంమీద బేయిచేసి, “పిచ్చివాడా! నా దగ్గర ఉద్యోగం గొప్పదా? రాజంత వాడి కొలువులో ఉద్యోగం గొప్పదా? చంద్రం తెలివితేటలూ, చురుకుదనం చూసే, నేనానాడు వాడు భవిష్యత్తులో నష్టపాకూడదని, నా ఉత్పత్తి నష్టం గురించి అంత నమ్మదగినట్లు మాట్లాడాను,” అన్నాడు. —యస్. లక్ష్మీవిద్య





## అచ్చిరాని దివ్యశక్తులు

సీతయ్య అనేవాడికి తల్లిదండ్రులు లేరు. ఆ స్త్రీపాస్తులు అసలే లేవు. మనిషి దృఢ మైన శరీరంతో బాగా కండలుతిరిగి విపనైనా చేయగలనన్నట్లుంటాడు. కానీ బాగా మోహమాటస్తుడు కావడంచేత, ఆ ఊళ్ళో వాడిచేత ఊరికే పని చేయించుకునేవారే ఎక్కువ. అందువల్ల ఎంత కష్టపడి పని చేసినా, శ్రమకు తగ్గ ఫలితం మాత్రం పొందలేక ఎలాగో రోజులు వెళ్ళబుచ్చు తున్నాడు.

మిగతా విషయాలెలాగున్నా, రూపానికి నవమన్న ధుడిలా వుంటాడు సీతయ్య. ఆ ఊళ్ళోనే వుంటున్న పుల్లయ్య కూతురు రమ, వాణ్ణి చూసి ప్రేమించింది. ఒక రోజున ఆ సంగతి వాడితో చెప్పి, తనమ పెళ్ళి చేసుకోమన్నది.

సీతయ్య తనకు తెలిసినవారిని ఆ విషయంగా సలహా అడిగాడు. అందరూ

కూడా, "రమ అల్లరిపిల్ల. పెంకెది. మొండిఘటం. అది కని పెంచిన తల్లి దండ్రులనే నానా విధాలుగానూ వేధిస్తున్నది. అసలే నువ్వు మహా మోహమాట స్తుడివి. దాన్ని పెళ్ళి చేసుకుంటే, నీ బ్రతుకు నరకమవుతుంది." అని భయ పెట్టారు.

దాంకో సీతయ్య ఆ అలోచన మామ కున్నాడు.

అయితే ఒక రోజున రమ తండ్రి పుల్లయ్య. సీతయ్య ఇంటివద్దకు వచ్చి, "నా కూతురు నిన్ను తప్ప ఎవరీ పెళ్ళి చేసుకోనంటున్నది. నువ్వేమో బొత్తిగా చేతకాని వాడివి. దానికి ఎన్నో కోరికలు ఉన్నాయి. ఆ కోరికలను నువ్వు తీర్చలేవు. నేను నీకంటే మంచి సంబంధం దానికి తేగలను. కానీ, నువ్విక్కడుండగా, అది వేరే సంబంధానికి ఒప్పు



కోదు. కాబట్టి నా మీద దయించి కొంత కాలంపాటు, ఈ ఊరు వదిలి వెళ్ళిరా!" అన్నాడు.

సరేనని సీతయ్య అప్పటికప్పుడే ఊరొదిలి అడవిదారి పట్టాడు. అక్కడ వాడికి సాధువొకడు కనిపించాడు. వాడాయన కాళ్ళకు మ్రొక్కి తనగోడు చెప్పకున్నాడు. సాధువు వాడిని తన వెంట రమ్మన్నాడు.

సీతయ్య, సాధువుతో కలిసి వెళ్ళి రెండు వారాలపాటు ఆయనను సేవించు కున్నాడు. సాధువు వాడి చేత నీళ్ళు మోయించాడు. వంట చేయించాడు. వళ్ళు పట్టించుకున్నాడు.

అలా రెండు వారాలు గడిచాక, "నేను కాశీ వెళ్ళాలి. నువ్వు మరొక సాధువును చూసుకో!" అన్నాడు సాధువు.

సీతయ్య సరేనని వెళ్ళిపోబోతుంటే, సాధువు వాణ్ణి చూసి జాలిపడి, "నువ్వు నిజంగానే మోహమాటంబుడివి. ఇలా వుంటే సాటిమనుషులు నిన్ను మోస గిస్తారు. నేను నీకు కొన్ని దివ్యశక్తు లిస్తాను. వాటిని నికోసం కాక ఇతరుల సేవకుపయోగించినప్పుడే అవి అక్కరకు వస్తాయి. నువ్వు యజమానిగా భావించిన వారేం చెప్పినా నువ్వు చేయగలుతావు." అని వాడి నెత్తిమీద చెయ్యిపెట్టి, ఏదో మంత్రోచ్ఛారణ చేసి అక్కడినుంచి వెళ్ళిపోయాడు.

అప్పుడు సీతయ్య తిరుగుప్రయాణమై, మార్గమధ్యంలోని ఒక ఊళ్ళో ఒక గృహస్థు ఇంటిముందాగి, తనకేదైనా పని ఇప్పించ మని అడిగాడు.

ఆ గృహస్థు చిరాగ్గా, "నువ్వేం చెయ్య గలవు? నా ఇంటి పెరట్లో నీటికొలను వుంది. అందులోని నీళ్ళున్నీ తాగివేయ గలవా?" అన్నాడు.

సీతయ్య వివరముంగా తలూపి, తిన్నగా గృహస్థు ఇంటి పెరట్లోకి వెళ్ళి నీటి కొలనులోని నీటినంతా ఒక్క గుక్కలో తాగేశాడు.



గృహస్తు రవంత కూడా ఆశ్చర్యపడకుండా కొలనులోకి తొంగిచూసి, అట్టడుగున ధగధగ మెరుస్తున్న వజ్రకంకణాన్ని గుర్తించి, "పాపం, మా పాత పనివాడు కంకణం కొలనులో పడిపోయిందంటే నమ్మకుండా పనిలోంచి తీసేసి పంపించేశాం. అలాంటి నమ్మకస్తుడు మళ్ళీ మళ్ళీ దొరకడు. ఒక్క గుక్కలో ఇన్ని నీళ్ళు తాగగలిగినవాడికి మా దగ్గర పనెందుకు? నేను మళ్ళీ వాడినే పనిలోకి తీసుకుంటాను," అన్నాడు.

తన అదృష్టం బాగోలేదని సీతయ్య అక్కణ్ణించి బయల్దేరి, నురొకచోటుకు వెళ్ళి, బాగా భాగ్యవంతుడైన రమణయ్యను కలుసుకున్నాడు.

రమణయ్య పనిసారి, ఆయన సీతయ్య చేత ఇంటి పెరడంతా శుభ్రం చేయించాడు. ఇంటిలోపల బూజులన్నీ దులిపించాడు. ఎంత అసాధ్యమైన పని చెప్పినా, వాడు క్షణాల మీద చేయడం గమనించి, ఆయన ఒక ఉపాయం వన్నాడు. ఉరి వారందరికీ కట్టెలు కొట్టడం, బట్టలు తకడం వగైరా పనులన్నీ ఆయన, సీతయ్యచేత చేయించి డబ్బు తను తీసుకునేవాడు. సీతయ్యకు మాత్రం చాలీ చాలని తిండి పెట్టేవాడు.

సీతయ్య తనకు జీతం కావాలని, తిండి ఎక్కువగా పెట్టాలని ఎన్నోసార్లు రమణయ్యను కోరాడు. అయితే, ప్రతిసారి రమణయ్య చిరునవ్వునవ్వి, "నీలో ఎన్నో



శక్తులున్నాయి. అవి వుండి కూడా నువ్వు, నాకు సేవ చేస్తున్నావంటే, నువ్వు శాప గ్రస్తుడివి. శాపగ్రస్తుడి నెలా చూడాలో నేనలాగే చూస్తున్నాను. అదే నీకు మేలు చేస్తుంది!" అనేవాడు.

రనుణయ్య భోరణి చూసి సీతయ్య, తానక్కడ ఎంత కాలమున్నా ప్రయోజన ముండదని తెరిగి తన ఊరు వెళ్ళాడు. అక్కడవాడుజరిగిందిపుల్లయ్యకుచెప్పాడు.


పుల్లయ్య ఎంతో సంతోషించి, "దివ్య శక్తులున్న నువ్వు, వాళ్ళకూ వీళ్ళకూ సేవచెయ్యడమెందుకు? నా కూతుర్ని పెళ్ళి చేసుకుని, దాన్నే యజమానురాలిగా భావించి దాని కోరికలన్నీ తీర్చు. నువ్వు సుఖపడతావు. నేనూ ఇంకా గొప్పవాడి నవుతాను," అన్నాడు.


రనుకూ, సీతయ్యకూ పెళ్ళయింది. సీతయ్య భార్యతో, "నువ్వు నా యజమాను రాలివి. నువ్వు నన్ను శాసించు. ఎంత అసాధ్యమైన పనయినా చేయగలను," అన్నాడు.

రమ సిగ్గుతో తల వంచుకుని, "నువ్వు నా భర్తవు. నువ్వే నన్ను శాసించాలి. నా మీద ప్రేమతో నువ్వు నాకేమిచ్చినా సంతోషమే! కానీ నువ్వు ఒకరి కింద సేవకుడిగా కాక స్వతంత్రంగా జీవిస్తే, నేనెంతో సంతోషిస్తాను. నా తెలివితేట లతో నీకు ఎల్లవేళలా సహకరిస్తాను," అన్నది.

భార్య తనను సేవకుడిగా కాక యజ మానిగా భావించడంతో, సీతయ్య మనసులో గర్వం పుట్టింది. వాడా రోజు నుంచి మొహమాటాన్ని వదిలి కష్టపడి పని చేస్తూ క్రమంగా ధనవంతుడయ్యాడు. భార్య సహకారం వల్ల వాడికి జీవితం స్వర్గప్రాయంగా వున్నది.

దివ్యశక్తులతో బానిసగా జీవించడం కంటే, స్వయంశక్తిని నమ్ము కుని స్వతంత్రంగా జీవించడంలోనే ఆనంద మున్నదని అర్థమయ్యాక, సీతయ్య తను రమను వివాహం చేసుకోవడం అలస్యం చేశానని బాధపడేవాడు.





## వేదచానుమాన

ఈ లోపల వానరవీరులు ప్రహస్తుణ్ణి ఎదుర్కొన్నారు. మరొకసారి వానరులూ, రాక్షసులూ అధికసంఖ్యలో పరస్పరం చంపుకున్నారు. ప్రహస్తుడి నలుగురు మంత్రులూ విజృంభించి వానరులను చంపసాగారు. అది చూసి ద్వివిదుడు అనే వానరవీరుడు పెద్ద కొండరాయి విసిరి, నరాంతకుణ్ణి చంపాడు. అలాగే దుర్ముఖుడు అనే వానరవీరుడు సమున్నతుణ్ణి, జాంబవంతుడు మహానాడుణ్ణి, తారుడు కుంభహనుణ్ణి చంపారు. ప్రహస్తుడి మంత్రులు నలుగురూ చచ్చారు.

ఈ సంగతి కళ్ళారా చూసిన ప్రహస్తుడు అమితమైన క్రోధంతో వానరసేనను

భయంకరంగా చెండాడసాగాడు. అప్పుడు ప్రహస్తుణ్ణి నీలుడు ఎదిరించాడు. ప్రహస్తుడు బాణాలతోనూ, నీలుడు చెట్లతోనూ యుద్ధం చేశారు. బాణాలు తన శరీరాన్ని ఎంత దారుణంగా హింసిస్తున్నా లెక్కచేయక, నీలుడు ప్రహస్తుడి రథపు గుర్రాలను చంపి, ప్రహస్తుడి ధనుస్సు పట్టుకుని విరిచేశాడు. చివరకు ప్రహస్తుడూ, నీలుడూ మల్లయుద్ధానికి దిగారు. ఆ యుద్ధంలో నీలుడు ప్రహస్తుడి తలను శిలతో పగలి గొట్టాడు. రాక్షసులు విదుస్తూ లంకకు పోయారు.

వాళ్ళు వెళ్ళి రావణుడితో ప్రహస్తుడు చచ్చినట్టు చెప్పేసరికి రావణుడికి కోపం వచ్చింది. అతను తానే స్వయంగా



యుద్ధానికి పోవటానికి నిశ్చయించుకున్నాడు. అతను ఉత్తమాశ్వాలు పూన్చిన తన రథం ఎక్కి బయలుదేరాడు.

అతను నగరం దాటి వచ్చేసరికి, రాళ్ళూ, చెట్లూ చేతపట్టిన వానరుల సేన కనిపించింది. రావణుడు యుద్ధానికి వస్తూండటం చూసి, రాముడు విభీషణుడితో, "అమహాసేనలో రకరకాల ధ్వజాలతో వచ్చేవారు ఎవరు?" అన్నాడు.

విభీషణుడు రాముడికి ఒక్కొక్కరిని విడివిడిగా చెప్పాడు. వారిలో రావణుడి కొడుకు అకంపనుడు అనేవాడు ఒకడు ఉన్నాడు. ఇంద్రజిత్తు ఉన్నాడు; అతి కాయుడూ, మహోదరుడూ అనేవాళ్ళు.

న్నారు. ఇంకా రావణుడి వెంట పికాచుడూ, త్రిశురుడూ, కుంభుడూ, నికుంభుడూ మొదలైనవారున్నారు.

రాముడు రావణుడి తేజస్సు చూసి అశ్చర్యపోయాడు. అలాటి తేజస్సు దేవదానవులలో ఎవరికి ఉండదనిపించింది. అయినా, ఈ రావణుడు ఇప్పుడు తన ఎదట పడినందుకు రాముడు సంతోషించాడు; సీతను ఎత్తుకుపోయినందుకు ఇప్పుడు వగ తీర్చుకోవచ్చు! అందుకని రాముడు లక్ష్మణుడితో సహా యుద్ధం చెయ్యటానికి సిద్ధంగా నిలబడ్డాడు.

వానరసేనను కలతపెడుతూ వచ్చే రావణుణ్ణి సుగ్రీవుడు ఎదిరించాడు, రావణుడు సుగ్రీవుణ్ణి ఒక్క బాణంతో మూర్ఛపోగొట్టాడు. రాక్షసులు సింహనాదాలు చేశారు.

అది చూసి గవాక్షుడూ, గవయుడూ, ఋషభుడూ, జ్యోతిర్ముఖుడూ, నభుడూ అనే వానరవీరులు శరీరాలు పెంచి, కొండరాళ్ళతో రావణుడి మీదికి వచ్చారు. రావణుడు అందరినీ బాణాలతో కొట్టాడు. వానరవీరులు బెదిరి, రాముణ్ణి శరణుజొచ్చారు.

రావణుడు వానరసేనను నిర్మూలిస్తూండటం చూసి, రాముడు వానరరాక్షసుకు బయలుదేరాడు. అది చూసి




లక్ష్మణుడు, రావణుణ్ణి చంపే అపకాశం తనకు ఇయ్యమని రాముణ్ణి ప్రార్థించాడు. లక్ష్మణుణ్ణి మెలకువగా ఉండమని హెచ్చరించి, రాముడు అతనికి అనుమతి ఇచ్చాడు.

లక్ష్మణుడు రావణుణ్ణి ఎదుర్కొన్నాడు. అది చూసి హనుమంతుడు ముందుగా తానే రావణుడి ముందుకు వెళ్ళి, కుడి చెయ్యి ఎత్తి, "నువ్వు దేవ, దానవ, గంధర్వ, యక్ష, రాక్షసులను జయించావు నిజమే గాని, నీకు వానరుల మూలాన అపాయం ఉన్నది. ఈ నా చేత్తో నిన్ను చంపబోతున్నాను," అన్నాడు.

ఈ మాటకు రావణుడు మండిపడి, "హనుమంతుడా, నిర్భయంగా నన్ను కొట్టు. ఒక కోతి రావణుణ్ణి కొట్టిందన్న శాశ్వతకీర్తి నీకు దక్కుతుంది. ఆ తరవాత నేను నిన్ను చంపిపారేస్తాను," అన్నాడు.

"జ్ఞాపకం తెచ్చుకో, నీ కొడుకు అతడు నా దెబ్బకే చచ్చాడు," అన్నాడు హనుమంతుడు.

రావణుడు హనుమంతుణ్ణి రొమ్ము మీద తన చేత్తో చరచాడు. ఆ దెబ్బకు చలించిన హనుమంతుడు, కోపంతో రావణుడి రొమ్ము మీద బలంగా అరచేత్తో కొట్టాడు. ఆ దెబ్బకు రావణుడు, భూకంపానికి పర్వతం లాగా, ఊగి




పోయాడు. అది చూసి వానరులు కోలాహలంగా హర్షధ్వానాలు చేశారు.

రావణుడు హనుమంతుడి పరాక్రమాన్ని ప్రశంసించాడు. కాని హనుమంతుడు, "రావణా, నా పరాక్రమం కాల్చినా? నా దెబ్బతిని కూడా నువ్వింకా బతికే ఉన్నావే! ఇంకొక్కసారి నువ్వు నన్ను కొట్టు. ఆ తరవాత నేను నిన్ను పిడికిటి పోటుతో యమలోకానికి పంపేస్తాను," అన్నాడు.

కోపం వచ్చి రావణుడు తన పిడికిలితో హనుమంతుడి రొమ్ములో పొడిచాడు. హనుమంతుడు ఆ దెబ్బకు దిమ్మర పోయాడు. హనుమంతుడు తెప్పరిల్లి,





తనను మళ్ళి పొడిచేలోగా రావణుడు నీలుడి పైకి యుద్ధానికి వెళ్ళాడు.

వానర సేనానాయకుడైన నీలుడు రావణుడి బాణాల తాకిడికి బాగా నొచ్చి, రావణుడి పైన ఒక కొండశిఖరం విసిరాడు. ఈ లోపల తెప్పరిల్లిన హనుమంతుడు రావణుడి వద్దకు వచ్చి, "ఇంకొకడితో యుద్ధం చేస్తున్నావు గనక బతికిపోయావు!" అన్నాడు.

రావణుడు తన మీదికి వచ్చే కొండ శిఖరాన్ని బాణాలతో ముక్కలుముక్కలు చేసేశాడు. తరవాత అతను నీలుణ్ణి అగ్నేయాస్త్రంతో మూర్ఛపోగొట్టి, లక్ష్మణుడి మీదికి వెళ్ళాడు.

"రాక్షసరాజా, ఈ వానరులతో ఎందుకు యుద్ధం చేస్తున్నావు? నాతో చెయ్యి," అన్నాడు లక్ష్మణుడు.

"లక్ష్మణా, నీకు ఆయువుమూడి నా ఎడటపడ్డావు. ఇప్పుడే నిన్ను యమపురానికి పంపుతాను," అన్నాడు రావణుడు.

"పొపొత్ముడా, అత్తుస్తుతి చేసుకోకు. నీ శక్తి, బలమూ, పరాక్రమమూ నాకు బాగా తెలుసు. నేను యుద్ధానికి సిద్ధంగానే ఉన్నాను," అన్నాడు లక్ష్మణుడు.

రావణుడు అగ్రహించి లక్ష్మణుడి పైన బాణాలు వేశాడు. లక్ష్మణుడు వాటిని దారిలోనే ఖండించాడు. ఇద్దరూ ఒకరి నొకరు బాణాలతో కొట్టుకున్నారు. మధ్యలో లక్ష్మణుడు మూర్ఛపోయాడు. అది చూసి రావణుడు ముందుకు వచ్చి లక్ష్మణుణ్ణి పట్టుకుని ఎత్తబోయాడు. అంతలో హనుమంతుడు వచ్చి రావణుడి రొమ్ములో తనపిడికిలితోబలంగాకొట్టాడు. అ దెబ్బకు రావణుడు బోర్లపడిపోయి, నోటా, కళ్ళా, చెవులా రక్తం కక్కాడు.

అది చూసి హనుమంతుడు, మూర్ఛలో ఉన్న లక్ష్మణుణ్ణి తన చేతులలో ఎత్తుకుని, రాముడి వద్దకు తీసుకుపోయాడు.

కొద్దిసేపటికి లక్ష్మణుడికి, రావణుడికి కూడా స్పృహ తెలిసింది. రావణుడు మళ్ళా యుద్ధానికి సిద్ధపడ్డాడు.

అప్పుడు రాముడు రావణుడి మీదికి యుద్ధానికి వచ్చాడు. అది చూసి హనుమంతుడు రాముడితో, "రావణుడితో యుద్ధం చెయ్యటానికి నువ్వు నా మీద ఎక్కి కూర్చో." అన్నాడు.

రాముడు అలాగే చేశాడు. అతను హనుమంతుడి భుజం మీద ఎక్కి, రథం మీద ఉన్న రావణుడితో యుద్ధానికి వెళ్ళాడు.

రావణుడు తీవ్రమైన బాణాలను రాముడికి వాహనమైన హనుమంతుడిపై ప్రయోగించాడు. ఆ బాణాల మూలంగా హనుమంతుడి తేజస్సు మరింత హెచ్చింది. అయితే, రాముడికి చాలా రోషం వచ్చింది. అతను రావణుడి రథచక్రాలనూ, గుర్రాలనూ, ధ్వజాన్నీ, గొడుగునూ, సారథినీ, ఆయుధాలనూ తన బాణాలతో కొట్టి రావణుడి రొమ్ములో నాటుకునేటట్టు బాణం వేశాడు. ఆ దెబ్బకు తట్టుకోలేక రావణుడు చేతిలో ధనుస్సును జార విడిచి, మూర్ఛపోయాడు.


రాముడు ఒక ఆర్థచంద్రాకారం గల బాణంతో రావణుడి కిరీటం ఖండించి, రావణుడితో, "చాలా మంది వీరులను చంపి, అలసిపోయి ఉన్నావు. ఇప్పుడు నిన్ను చంపను. నువ్వు వెళ్ళి, విశ్రాంతి తీసుకుని, మళ్ళీ యుద్ధం నన్ను దుడవై



రావటానికి ఆనుమతి ఇస్తున్నాను. వెళ్ళు." అన్నాడు.

ఈ మాటలు అనిపించుకున్నందుకు సిగ్గుపడుతూ రావణుడు, చేసేదిలేక, లంకలోకి వెళ్ళిపోయాడు. తరవాత రామ లక్ష్మణులు యుద్ధంలో గాయపడిన వానరులకు సేవలుచేశారు.

లంకకు తిరిగి పోయిన రావణుడు రాముడి బాణాలను తలుచుకుని భయపడి, తన ఆనుచరులతో, "ఇంద్రుడికి తీసిపోని నేను మనిషి చేతిలో ఓడాను! నేను చేసిన గొప్ప తపస్సంతా బూడిదలో పోసిన పన్నీరే అయింది గదా! నాకు మనిషివల్ల భయం ఉంటుందని పూర్వం



బ్రహ్మ చెప్పిన మాట ఇప్పుడు నిజమయింది. మనిషివల్ల చావు రాకుండా నేను బ్రహ్మను వరం కోరలేదు. రాక్షసులారా, ఈ కారణం వల్ల మీరు మరింత శ్రద్ధగా శత్రుసంహారం చెయ్యాలి. నగరాన్ని మరింత బాగా కాపాడాలి. మీలోకొందరు పోయి కుంభకర్ణుణ్ణి నిద్రలేపండి." అన్నాడు.

కుంభకర్ణుడు యుద్ధం ప్రారంభం కావటానికి తొమ్మిది రోజులు ముందుగా నిద్రపోయాడు. అతను నిద్ర లేచి, యుద్ధానికి వెళ్ళి, రామలక్ష్మణులను చంపేస్తాడని రావణుడి నమ్మకం. ఎందుకంటే కుంభకర్ణుడికి ఎవరూ శాపాలు ఇయ్యలేదు.

రావణుడి అజ్ఞ పొంది రాక్షసులు గంధమా, పూలమాలలూ, అహారపదార్థాలూ తీసుకుని కుంభకర్ణుడి ఇంటికి వెళ్ళారు. అజ్ఞలు చాలా పెద్దది. రాక్షసులు చోపలికి వెళ్ళటం చాలా కష్టమయింది. ఎందుకంటే, కుంభకర్ణుడు ఊపిరి విడిచి నవ్వుతూ అగాలి రాక్షసులను వెనక్కు తోసేసింది.

అద్దంగా పడిపోయిన పర్వతం లాగా కుంభకర్ణుడు పడుకుని గాఢమైన నిద్రలో ఉన్నాడు. అతన్ని లేపటం అసాధ్యం. అలాటి అసాధ్యమైన పనికి రాక్షసులు పూనుకుని, మొట్టమొదట అతని ముందు మాంసం రాశిగా పోశారు, మధ్యపు బానలుంచారు. అతని శరీరమంతా చందనం పూశారు. అతని శరీరాన్ని పూలమాలలతో కప్పారు. తరవాత వాళ్ళు శంఖాలు ఊదారు, దోమ్మిగా అరిచారు. కుంభకర్ణుణ్ణి కొట్టారు. అటూ ఇటూ కదిలించారు, భేరిలు మోగించారు. అయినా, కుంభకర్ణుడు లేవలేదు.

రాక్షసులు గదలూ, రోకళ్ళూ, గుదియలూ తీసుకుని కుంభకర్ణుణ్ణి చచ్చేట్టు కొట్టారు. అందువల్ల కూడా ప్రయోజనం లేకపోయింది. రాక్షసులు కుంభకర్ణుడి మీదికి గుర్రాలనూ, ఒంటెలనూ, గాడిదలనూ, విసుగులనూ తోచారు.





చిట్టచివరకు ఎలాగైతేనేం కుంభ కర్ణుడు మేలుకున్నాడు. లేస్తూనే అతనికి ఆకలివేసింది. అతను తన ఎడట ఉన్న అహరపు రాసులను తని, బానల కొద్దీ మద్యం తాగి, రాక్షసులను కలయజూసి, "మీరు నన్నెందుకు లేపారు? రావణుడికి క్షమమేగదా? ఇతర భయాలేమీ లేవు గదా?" అని అడిగాడు.

కాని ఏదో ముంచుకురావటం చేతనే రాక్షసులు తనను నిద్రలేపారని కుంభ కర్ణుడు గ్రహించాడు.

రావణుడి మంత్రి యూపాక్షుడు కుంభ కర్ణుడి ప్రశ్నకు ఇలా సమాధానం చెప్పాడు:

"కుంభకర్ణుడా, మనకు పూర్వం ఏ దేవతలవల్లా, దైత్యులవల్లా, దానవుల వల్లా కలగని భయం ఇప్పుడు మానవుల వల్లా కలుగుతున్నది. కొండలంతేని వానరులు లంకను ముట్టడించారు. సీతను ఎత్తుకొచ్చినందుకు అలిగి, రాముడు పెద్ద భయం కలిగిస్తున్నాడు. ముందు ఒక్క వానరుడు లంక అంతా కాల్చి, ఆ

కుమారుణ్ణి సేనతో సహా చంపేశాడు. ఇప్పుడు రాముడు రావణుణ్ణి యుద్ధంలో కొట్టి, చచ్చాడనుకుని వదిలిపెట్టాడు. రావణుణ్ణి దేవతలూ, దైత్య, దానవులూ చెయ్యలేకపోయిన పనిని ఈ రాముడు చేశాడు."


తన అన్న యుద్ధంలో ఓడాడన్న మాట వినగానే కుంభకర్ణుడు కోపంగా యూపాక్షుడితో ఇలా అన్నాడు:

"నే నిప్పుడే వెళ్ళి వానరసేననూ, రామలక్ష్మణులనూ చంపేసి, తరవాత రావణుణ్ణి చూస్తాను. వానరుల రక్త మాలసాలు రాక్షసులచేత తినిపించి, రామ లక్ష్మణుల రక్తాన్ని నేనే తాగుతాను."

కోపంతో ఒళ్ళు తెలియకుండా గర్వం కొద్దీ కుంభకర్ణుడు ఆడిన ఈ మాటలు విని, మహోదరుడు చేతులు జోడించి, కుంభకర్ణుడితో, "నువ్వు ముందు రావణుడి వద్దకు వచ్చి, ఆయన చెప్పినది విని, మంచి చెడ్డలు ఆలోచించి, తరవాత శత్రువులను జయించు," అన్నాడు.







## వెర్రిబాగులవాడు

ఒక గ్రామంలో ఒక విధవరాలికి ఒక్కడే కొడుకుండేవాడు. కాని వాడు వెర్రిబాగులవాడు. వాడికి ఒంట్లు కూడా సరిగా రావు. దుకాణానికి వెళ్ళి రూపాయి మార్పితే దుకాణాదారిచ్చిన చిల్లర డబ్బులు సరిగా ఉన్నాయో లేవో కూడా వాడు కమక్కోలేక పోయేవాడు. ఈ సంగతి బాగా గుర్తించిన దుకాణాల వాళ్ళు వాణ్ణి తరుచు మోస గిస్తూండేవారు.

తన కొడుకు వెర్రిబాగులవాడన్న కారణం చేత వాడి తల్లి వాణ్ణి కంటిని రిప్పలాగా కాపాడుతూ, మూడు పూటలా శ్రద్ధగా తిండి పెడుతూ, ఎంతో ప్రేమగా ఉండేది. కాని వాడే తన తెలివితక్కువ తనాన్ని తలుచుకుని దిగులుపడేవాడు.

"నా కింకా కొంచెం మెదడుంటే బాగుండేదమ్మా! మెదడు లేనందువల్ల నేను నీకు కొంచెమైనా పనికిరాకుండా

ఉన్నాను. మన ఇద్దరి భారమూ నువ్వే మోస్తున్నావు గదా!" అనేవాడు కొడుకు.

"అందరూ తెలివిగలవాళ్ళే ఉంటారా, నాయనా? నీకు దేవుడు తెలివితేట లివ్వక పోతేనేం? మంచితనం ఇచ్చాడు, ఇద్దరికి సరిపడే కండపుష్టి ఇచ్చాడు. నువ్వు చెయ్యగల శ్రమ ఇంతెవరు చెయ్యగలరు?" అని విధవరాలు వాణ్ణి సమృద్ధిగా చెప్పేది.

కాని ఈ విధమైన మాటలు వాడికి నచ్చక, "నేను తెలివిగలవాణ్ణియే దెలాగమ్మా?" అని పడేపడే తల్లిని వేధించసాగాడు. వాడి బాధపడలేక తల్లి, "మిట్ట మీద ఉండే మంత్రాల మరిడెమ్మమ అడిగి కొంచెం తెలివితేటలు తెచ్చుకో!" అని సలహా ఇచ్చింది. ఆ మాట నమ్మి మంత్రాల మరిడెమ్మ దగ్గరికి వాడు పరిగెత్తుకు వెళ్ళాడు. మరిడెమ్మ పొయ్యి దగ్గర కూచుని వంట చేసుకుంటున్నది.



"మరిడెమ్మల్లా, నాకు కాస్త తెలివితేట లిప్పిస్తావా? బొత్తిగా మందమతి నైపోయి మా అమ్మకు సహాయం చెయ్యలేకుండా ఉన్నాను! మతిలేనివాళ్ళకి నువ్వు తెలివి తేట లివ్వగలవని మా అమ్మ చెప్పి పంపింది," అన్నాడు వెర్రి బాగులవాడు, ఎంతో దీనంగా.

మంత్రాల మరిడెమ్మ వాడి కేసి ఒక సారి ఎగాదిగా చూసి, "అన్నిటికన్న నీకు ఎక్కువ ఇష్టమైనది పట్టుకు రా. అ తరవాత నీకు తెలివితేటలు ఇచ్చే విషయం చూస్తాను," అన్నది.

వెర్రిబాగులవాడు ఇంటికి వెళ్ళి తల్లితో మరిడెమ్మ అన్నమాట చెప్పి, "నాకన్నిటి

కన్న ఎక్కువ ఇష్టమైన దేమిటమ్మా?" అని అడిగాడు.

"కోడిమాంసం రా, నాయనా, రేపాక కోడిని పట్టుకు వెళ్ళి, మరిడెమ్మ దగ్గర తెలివితేటలు తెచ్చుకో," అన్నది తల్లి.

మర్నాడు వాడు ఒక కోడిని తీసుకుని ఉత్సాహంగా మరిడెమ్మ వద్దకు వెళ్ళి, "నాకు అన్నిటికన్న ఇష్టమైనది తెచ్చా న్నలా!" అన్నాడు.

"ఆ మాట నిజమో, కాదో తెల్చుకో వాలి. ఈ ప్రశ్నకు సమాధానం చెప్పి. కాళ్ళు లేకుండా పరిగెత్తేదేది?" అని మంత్రాల మరిడెమ్మ వెర్రిబాగులవాణ్ణి అడిగింది. చాలాసేపు బుర్ర గోక్కుని, తనకు తెలియదన్నాడు వాడు.

"అయితే నువ్వు నీకు ఎక్కువ ఇష్ట మైనది తేలేదు. వెళ్ళి ఇంకోసారి రా; నీకు అన్నిటికన్న ఇష్టమైనది వెంట తీసుకు రా!" అని మరిడెమ్మ వాణ్ణి పంపిసింది.

వాడు ఇంటికి తిరిగివచ్చే సరికల్లా వాడి తల్లి మంచాన పడి ఉన్నది. చాలా మంది చేరి చికిత్స చేయిస్తున్నారు. విమిటని అడిగితే ఆమె ఉన్నట్టుండి పడి వాతంతో పడిపోయిందని చెప్పారు. చికిత్స లేమీ పని చెయ్యలేదు. ఆమె కొడుకును దగ్గరికి పిలిచి, "ఇక నేను

బతకను, నాయనా! మరిడెమ్మ నీకు తెలివితేట లిచ్చింది గద! ఇక నేను లేకపోయినా నీ మానాన నువ్వు బాగ్రతగా బతుకుతావులే! నే నిక నిశ్చింతగా ప్రాణాలు వదులుతాను," అని కన్ను మూసేసింది.

ఆ రాత్రంతా వాడు తల్లి కోసం కంటికి మంటికి ఏకధారగా ఏడుస్తూ, "మా అమ్మ లేకుండా ఎట్లా బతకటం? ఇక నన్ను ఎవరు కనుక్కుంటారు? నా అవసరాలన్నీ ఎవరు తీరుస్తారు?" అనుకున్నాడు. ఈ విధంగా అనుకోవటంలో వాడికి ఒక సంగతి తెలిసి వచ్చింది: తనకు ప్రపంచం లోకెల్లా ఇష్టమైనది తల్లి తప్ప మరేదీ ముమ్మాటికీ లేదు!

అందుచేత వాడు తన తల్లి కళేబరాన్ని ఒక గోతంలో వేసుకుని మరిడెమ్మ దగ్గరికి వెళ్ళి "అన్నిటి కన్నా ఇష్టమైనదాన్ని తెచ్చాను; నాకు తెలివితేటలియ్యి, మరిడెమ్మత్తా," అని అడిగాడు.

"అ మాట నిజమో కాదో తేల్చుకోవాలి. ఈ ప్రశ్నకు జవాబు చెప్పి: బంగారం కాకుండానే బంగారం కన్న కాంతిగా మెరిసేదేదీ?" అని మరిడెమ్మ వెర్రి బాగులవాణ్ణి అడిగింది.

వెర్రిబాగులవాడు చాలా ఆలోచించి తనకు తెలియదన్నాడు. అయితే వెళ్ళి



పోయి మరొకసారి రమ్మనీ, వచ్చేటప్పుడు వాడికి ఎక్కువగా ఇష్టమైనదాన్ని తెమ్మనీ మరిడెమ్మ అన్నది.

వెర్రిబాగులవాడు తల్లిని సంచితోబాటు భుజాన వేసుకుని ఇంటి దారి పట్టాడు. అయితే, వాడు మధ్య దారిలోనే ఒకచోట చతికిలబడి తన దుస్థితి తలుచుకుని భోరున ఏడవసాగాడు.

"ఎందు కేడుస్తున్నావు?" అని ఎవరో ప్రశ్నించటం విని వాడు తల ఎత్తి చూసే సరికి రాధ అనే పిల్ల కనిపించింది. వాడా మెతో తల్లి చచ్చిపోయి తను అసహాయ స్థితిలో ఉండటమూ, తనకు తెలివితేట లిచ్చే మంత్రాల మరిడెమ్మ అడిగిన

ప్రశ్నలకు తాను సమాధానా లివ్వలేక పోవటమూ చెప్పాడు. అ ప్రశ్నలు విని రాధ నవ్వి. "కాళ్ళు లేకుండా పరిగెత్తేది నది. బంగారం కన్న బాగా మెరిసేది సూర్యుడు. అది కూడా తెలిదా? నీ వంటి వాణ్ణి ఎవరో ఒకరు ఎప్పుడూ కనిపెట్టి ఉండవలసిందే! నేనే నిన్ను కనిపెట్టి ఉంటాను. తెలివితేటలు లేనివాళ్ళు భార్యలను బాగా చూస్తారని పెద్దలు చెబుతారు. నన్ను పెళ్ళి చేసుకుంటావా?" అని అడిగింది.

"నీ కథ్యంతరం లేకపోతే నా కిష్టమే," అన్నాడు వెర్రిబాగులవాడు. సంతోషంగా వాళ్ళిద్దరూ పెళ్ళిచారు. రాధ వాణ్ణి తల్లి కన్న బాగా కనిపెట్టి ఉంటున్నది.

వాడు కూడా రాధ చెప్పిన పనులు ఎంత బరువైనా చేసేస్తున్నాడు. ఇద్దరికీ జంట బాగా కుదిరింది.

అలాగే అతనికొక పెద్ద బంగారం వాడు ఒక సంగతి తెలుసుకున్నాడు, తనకు


ప్రపంచంలో తన భార్యకన్న ఇష్టమైన దేదీ లేదు. అందుచేత వాడు వెంటనే రాధను వెంటబెట్టుకుని తిన్నగా మంత్రాల మరిడెమ్మ వద్దకు వెళ్ళి. "అత్తా. ఈసారి నిజంగా నా కిష్టమైన దాన్ని తెచ్చాను. ఇప్పుడైనా నాకు తెలివితేటలియ్యి," అన్నాడు.

"అలాగా? అయితే చెప్పు: కాళ్ళు లేకుండా పుట్టి, మొదట రెండు కాళ్ళు సంపాదించి, చివరకు నాలుగు కాళ్ళు తెచ్చుకునేది ఏది?" అని మరిడెమ్మ అడిగింది.

వెర్రిబాగులవాడు బుర్ర గోక్కోవటం మాని రాధ వాడి చెవిలో, "కప్ప," అని రహస్యంగా చెప్పింది. "కప్ప!" అన్నాడు వెర్రిబాగులవాడు.

"ఫరవాలేదు. నీది మట్టిబుర్ర అయినా నీ భార్యది తెలివైన బుర్రే. దాన్ని మీరిద్దరూ పంచుకుని సుఖంగా ఉండండి," అని మంత్రాల మరిడెమ్మ కాళ్ళిద్దరినీ పంపింది.





## కొత్త వైద్యుడు

కొత్తగా వైద్యం ప్రారంభించిన చలపతి వద్దకు, అంటురోగి ఒక్కడు వచ్చాడు. వాడికి మండిచ్చి పంపాక చలపతి వణకడం ప్రారంభించాడు. అది గమనించిన చలపతి భార్య సుభద్ర కారణమడిగింది.

“ఇందాక వచ్చినవాడు అంటురోగి. వాడి జబ్బు నా కంటుకున్నదని భయంగా వుంది,” అన్నాడు చలపతి.

ఆ తర్వాత వాడు నోటమాట లేకుండా పడిపోయాడు. సుభద్ర భయపడి పరుగున వెళ్ళి, చలపతి మేనమామ శ్రీపతిని పిలుచుకు వచ్చింది. శ్రీపతి ఆ ఊళ్ళో పేరుమోసిన వైద్యుడు. ఆయన వద్దనే చలపతి వైద్యం నేర్చుకున్నాడు.

శ్రీపతి వచ్చి చలపతి నాడిని పరీక్షించి, “నాడి నిశ్శబ్దంలా కొట్టుకుంటున్నది. ఏదిలో అంటురోగ లక్షణాలేమీ లేవు. కానీ మనిషిలో వణుకుందంటే, వంట్లో

నుంచి చలిపుడుతున్నదన్నమాట. నోట మాట రావడం లేదంటే, మెదడుకేదో అయిందన్నమాట. ఏడికి శస్త్రచికిత్స చేసి మెదడును సరిచేయాలి! రెండు రోజుల పాటు ఏడికి కాకరకాయ కూర, కాకరకాయ పచ్చడి, కాకరకాయ పులుసుతో భోజనం పెట్టు. మంచినిళ్ళకు బదులు కాకరకాయ రసం తాగడాని కిస్తూండు,” అన్నాడు.

ఇందుకు సరేనన్నది సుభద్ర. శ్రీపతి వెళ్ళిపోగానే ఆమె ఆ విధంగా వంట చేసి, భర్తను భోజనానికి పిలిచింది. సుభద్ర వండిన ఆ హారపదార్థాలు చూస్తూనే చలపతి మండిపడి, “మనిషిన్న వాడు తినే వంటకాలేనా ఇవి! అనారోగ్యంతో వున్నవాడికి నోటికి హితవుగా చేసి పెట్టాలన్న ధ్యాసలేదా నీకు?” అన్నాడు.

భర్త మాటలకు సుభద్ర బాధపడకుండా, “అహా, మీకు శస్త్రచికిత్స





లేకుండానే మాట వచ్చేసిందే! ఇలా జరగొచ్చని మీ మామయ్య నాకు ముందే చెప్పాడు," అన్నది సంతోషంగా.

చలపతికి అసలు విషయం అర్థమయింది. తన కిష్టం లేని పదార్థాలను చూస్తే, మెదడు ప్రభావితమై శస్త్రచికిత్స అవసరం లేకుండానే సరి అవుతుందని మేనమామ భావించాడు. ఇది కూడా ఒక తరహా వైద్యమై వుండాలి!

ఇది తెలుసుకోగానే వాడు భార్యతో, "నువ్వు వెంటనే లక్ష్మయ్య ఇంటికి వెళ్ళి, అసలు విషయం చెప్పకుండా, ఆ మాటా ఈ మాటా మాట్లాడి, లక్ష్మయ్య భార్య నుంచి ఒక విషయం రాబట్టాలి. లక్ష్మయ్య

తండ్రి కేపదార్థాలంటే సుతరామూ ఇష్టం లేదో, నాకు వెంటనే తెలియాలి. ఎందుకంటే—లక్ష్మయ్య తండ్రికిలాంటి జబ్బు చేస్తే, నా వద్దకు వచ్చాడు లక్ష్మయ్య. ఈ జబ్బుకు మందు తెలియదు. మామయ్య నదగడానికి అభిమానం అడ్డొచ్చింది. అందుకని ఈ ఉపాయం పన్నాను," అన్నాడు.

సుభద్ర భర్త తెలివికి మెచ్చుకుని లక్ష్మయ్య ఇంటికి బయలుదేరింది. దారిలో ఆమెకు శ్రీపతి ఎదురై మేనల్లుడి ఆరోగ్యం గురించి అడిగాడు. సుభద్ర అసలు విషయాన్నాయన వద్ద దాచిపెట్టలేకపోయింది.

అది విని శ్రీపతి నవ్వి, "ఇలాంటి కారణమేదో వుండాలని నేననుకున్నాను. నిజం రాబట్టాలనే కాకరకాయ వైద్యం చెప్పాను. లక్ష్మయ్య తండ్రి కిలాంటి వైద్యం చేస్తే ఎలా? అది నిజమైన జబ్బు. దానికి వైద్యం వేరే వుంది. పద, ఇంటికి వెళ్ళదాం!" అంటూ ఆమెను తీసుకుని ఇంటికి వెళ్ళి, మేనల్లుణ్ణి బాగా మందలించి, "లక్ష్మయ్య ముందుగా, నా వద్దకే వచ్చాడు. నేను చాలా ఎక్కువ డబ్బుడిగాను. ఎందుకంటే—అప్పుడు వాడు నీ దగ్గరకు వస్తాడని! అలాంటి వాడికి వైద్యం చేస్తే నీకూ పేరొస్తుందని! నీ కోసం నేనింత శ్రమ పడుతూంటే, నువ్వు నా దగ్గర అభిమానపడతావా?" అన్నాడు.

చలపతి తన తప్పాప్పుకుని, శ్రీపతి వద్ద ఆ జబ్బుకు వైద్యమెలా చేయాలో తెలుసుకున్నాడు. మేనమామ వెళ్ళి పోగానే చలపతి మళ్ళీ వణకసాగాడు.

"మళ్ళీ ఇప్పుడెవరికేం వైద్యం చేయాలండీ?" అన్నది మభద్ర.

"నాకింకా వణుకుజబ్బు తగ్గలేదు. కొంత కాలంపాటు మంచం మీదనే వుండాలి. నేను లక్ష్మయ్య తండ్రికి మందు పంపిస్తాను. కానీ మిగతా రోగులెవరినీ చూడను." అన్నాడు చలపతి.

అప్పుడు సుభద్ర, "హలివేరు గంధం తీసి, తులసాకుల రసంతో కలిపి ఇస్తాను. అది ఉదయం లేవగానే, రాత్రి పడుకోబోయే ముందూ తీసుకోండి. అప్పుడు మీరు అంటురోగులకు వైద్యం చేసినా ఏ ప్రమాదమూ వుండదు. అనవసరంగా భయపడి వృత్తిలో చెడ్డపేరు తెచ్చుకోకండి," అన్నది.

చలపతి ఆశ్చర్యంగా, "నేను అంటురోగికి భయపడుతున్నానని, నీకెలా తెలుసు?" అని అడిగాడు.


"వైద్యం ప్రారంభించిన కొత్తలో అలానే వుంటుందిట. మీ మేనమామగారు చెప్పారు," అన్నది సుభద్ర.

"ఓహో! తనలా చేసి వుంటాడు. అందుకని అంతా తనకులాగే వుంటారనుకుంటున్నాడు. మామయ్య," అన్నాడు చలపతి ఉక్రోషంగా.

"అవునుట! ఆయన అదీ చెప్పారు. మీకు కనుముక్కు తీరేకాదు, బుద్ధుల్లోనూ మేనమామ పోలికేనట!" అన్నది సుభద్ర.

చలపతి గతుక్కుమన్నాడు. తల్లి పుట్టిల్లు గురించి మేనమామకు చెప్పినట్లు, తను చేస్తున్నదేమిటి? పరీక్షంగా మేనమామ నుంచి వైద్యరహస్యాలు తెలుసుకుని, తను ఆయనను మించిన వైద్యుడనిపించుకోవాలనుకోవడం, బుద్ధిగలవాడు చేసే పనేనా?

వాడు మర్నాటి నుంచి తనకు తీరుబడి వున్నప్పడల్లా మేనమామకు శుశ్రూష చేసి, త్వరలోనే వైద్యుడుగా నుంచి పేరు తెచ్చుకున్నాడు.





# కాపాలిని

కొళ్ళిరదేశంలో ఒకప్పుడు ఒక సుక్షత్ర యుడికి ఒకే ఒక కుమార్తె ఉండేది. ఆమె పెరు సీమంతిని, అమె అందగత్తె. తండ్రి చనిపోయాక ఆయన ఆస్తి అయిన వనాలూ, కోటా సీమంతినివి ఆయ్యాయి. అందుచేత ఆ ప్రాంతంలో గల కులీనులైన యువకులు అనేకమంది ఆమెను వివాహం చేసుకోవటానికి ప్రయత్నించారు. వారిలో గణదేవుడనేవాడు ఆమెను నిజంగా ప్రేమించాడు. కాని సీమంతిని కి వివాహం చేసుకునే అలోచన లేకపోయింది. ఆమె అందరినీ నిరాకరించింది.

సీమంతినిని కొండలూ, అరణ్యాలూ, అందులో ఉండే వింత జంతువులూ, పక్షులూ అకర్షించేవి. ఆమె తరచుగా కాలి నడకనే, గుర్రం మీదనే అరణ్యం కుండా వెళ్ళి, కొంతదూరాన ఉన్న గరుడశిఖరం మీద కూర్చుని, ఆ ఎత్తు నుంచి కనిపించే

దృశ్యాలన్నిటినీ చూసి ఆనందిస్తూ గంటలకు గంటలు గడిపేది.

ఈ విధంగా ప్రకృతిలో లీనమైన సీమంతినికి కాపాలిక శక్తులు సాధించాలన్న కోరిక క్రమంగా కలిగింది. బేతాళుణ్ణి వశం చేసుకుని, పరకాయ ప్రవేశమూ, కామరూపమూ, కామగమనమూ, ఇతరసిద్ధులూ సాధించదలచి ఆమె విచిత్రమైన పూజలూ, వింత ఆహారమూ, ఉపాసనలూ ప్రారంభించింది. ఒక్కొక్కసారి ఆమె చంద్రుడి కేసి నిశ్చలంగా చూసి, స్పృహ తప్పి పోయేది; ఏవేవో మూలికలతో కషాయాలు చేసుకుని తాగేది; తన శరీరాన్ని క్రూరమైన శిక్షలకు గురి చేసుకునేది. ఈ విధంగా ఆమెకు కొన్ని శక్తులు వశమయ్యాయి.

ఈ వార్తలు విని గణదేవుడు చాలా బాధ పడ్డాడు. "సీమంతిని మామూలు మనిషి కాకుండా పోతున్నది. మామూలు మనిషిగా

ఉన్నప్పుడేనన్ను పెళ్ళాడని రాకరించింది;  
ఈ స్థితిలో ఇంకేం పెళ్ళాడుతుంది?"  
అనుకున్నాడతను.

కాని ఆమెను మామూలు మనిషిగా  
చెయ్యాలన్న అలోచన అతన్ని పట్టుకుని  
వదలలేదు. సీమంతిని విమేషి పూజలు  
చేస్తున్నదీ, అతను గమనిస్తూనే ఉన్నాడు.

నెలలు గడుస్తున్న కొద్దీ సీమంతిని  
రక్షించాలన్న కోరిక గణదేవుడిలో జ్వలి  
కాసాగింది. చివరకు అతను, పింగళ అనే  
ఒక మంత్రగత్తె సహకారాన్ని కోరాడు.

పింగళ గొప్ప మంత్ర శక్తులు గలదని  
చెప్పకునేవారు. కాని ఆమె తన తోటలో  
రకరకాల మూలికలు పెంచి, మందులు  
తయారు చేసేది. ఆమె గణదేవుడు చెప్పిన  
దంతా విని, "సీమంతిని కాపాలిని కాద  
లిస్తే మనమెందుకు అడ్డుపడాలి?" అని  
అడిగింది.

"నాకు ఇష్టంలేదు గనక! తెలిసిందా?  
మళ్ళీ 'కోరిన డబ్బు ఇస్తాను. ఆమెను  
మామూలు మనిషిని చెయ్యగలవా? అంత  
అందమూ, తెలివితేటలూ గల సీమంతిని  
కాపాలినిగా జీవించి, కాపాలిని చావు  
చావడం ఘోరం!" అన్నాడు గణదేవుడు.

"ఏం? కాపాలినిగా జీవించటంలో  
అనందం ఉండదమకున్నావా?" అని  
పింగళ అడిగింది.



"అనందం ఉండవచ్చు. కాని సుఖం  
ఉన్నదా?" అని గణదేవుడు అడిగాడు.

"ఉండదు. నీ భార్యగా నే ఆమె ఎక్కువ  
సుఖపడుతుంది." అన్నది పింగళ.

"అందుకనే ఆమె నా భార్య అయేటట్టు  
చెయ్యి." అన్నాడు గణదేవుడు.

"సహాయం చేస్తాను. నేను చెప్పినట్టు  
చెయ్యి. వచ్చే అమావాస్యనాడు వేటకుక్క  
లను వెంట బెట్టుకుని అరణ్యంలోకి వేటకు  
వెళ్ళు. నువ్వు ఏమ్యుగానీ వేటాడనవసరం  
లేదు. తెల్లని జింక కనబడేదాకా అరణ్య  
మంతా గాలించు. అది కనబడ్డాక దాన్ని  
తరిమి పట్టుకో. దాన్ని గాయపరచకుండా  
పట్టుకుని, దాని మెడకు ఉచ్చువేసి తెచ్చి.

రాత్రి అంతా దాన్ని ని భవనంలోనే ఒక గదిలో ఉంచు. మిగిలినది నేను చూస్తాను." అన్నది పింగళ.

ఆమె అతన్ని తోట బయటికి సాగనంపి, తిరిగి తన ఇంటి కేసి పోయేటప్పుడు ఆమె ఎడమకాలితో కొంచెం కుంటుతున్నట్టు గణదేవుడు గమనించాడు.


పింగళ చెప్పినట్టే అతను అమావాస్య నాడు తన వేటకుక్కలతో సహా ఆరణ్యం లోకి వెళ్ళాడు. అతను ఆరణ్యమంతా గాలిస్తూండగా తెల్లని జింక కనబడనే కనబడింది. వెంటనే తన వేటకుక్కలను దాని పైకి వదిలాడు. జింక శరవేగంతో పరిగెత్త సాగింది.

కొంతసేపటికి ఒక్క కుక్క తప్ప మిగిలిన వేటకుక్కలన్నీ వెనక పడి పోయాయి. జింకకు చాలా దగ్గరగా పరిగెత్తుతున్న కుక్క తనది కాదని గణదేవుడికి తేచింది. అది అంత పరుగు లోనూ వెనకకాళ్ళలో ఎడమ కాలి మీద కుంటుతున్నట్టు కనిపించింది.

త్వరలోనే ఒక్క జింక వెనక కాలిని నోటితో పట్టి అపింది. గణదేవుడు గుర్రం మీద వచ్చి, ఆ జింక మెడలో ఉచ్చు వేశాడు. తరవాత జింక పెనగులాడక అతని వెంట అతని ఇంటికి వచ్చేసింది. ఆ జింకను పట్టిన వేటకుక్క ఏమయినదీ గణదేవుడు గమనించలేదు.

అతను జింకను ఒక గదిలో పెట్టి తాళం వేసి, తన పడక గదికి వెళ్ళి, నిద్ర పోయాడు. తెల్లవారు ఝామున అతనికి నిద్రాభంగం ఆయేసరికి ప్రపంచమంతా తల్లకిందులైపోతున్నట్టు తేచింది. బయట పెద్ద తుఫాను చెలరేగుతున్నదో, లేక భూకంపం వచ్చిందో అని అతను అనుకున్నాడు. కాని అదేమీలేదు. అప్పటిదాకా సీమంతినికి వశమైన ఏకాచాలన్నీ, తమ శక్తులతోసహా ఆమెను విడిచివెళ్లిపోయాయి!

గణదేవుడు జింక ఉండే గదిలోకి వెళ్ళాడు. ఒక్కడ సీమంతిని ఉన్నది. ఆమె అతని భార్య కావటానికి అంగీకరించింది. వారిద్దరూ పెళ్ళాడి, సుఖంగా జీవించారు:





పోటో వ్యాఖ్యల పోటీ : : బహుమానం రు. 100/-

ఈ పోటీల వ్యాఖ్యలు 1992 ఆగస్టు నెల సంచికలో ప్రకటింపబడును.



M. Natarajan



M. Natarajan

★ పై పోటీలకు నడియైన వ్యాఖ్యలు ఒక్కమాటలో గానీ, చిన్న వాక్యంలోగానీ కావాలి. (రెండు వ్యాఖ్యలకూ సంబంధం ఉండాలి.) ★ జూన్ నెల 15వ తేదీలోగా వ్యాఖ్యలు మాకు చేరాలి. ★ మాకు చేరిన వ్యాఖ్యలలో అత్యుత్తమంగా ఉన్న నెట్టుకు (రెండు వ్యాఖ్యలకు కలిపి) రు. 100/-లు బహుమానం. ★ వ్యాఖ్యలు రెండూ పోస్టుకార్డుపైన రాసి, ఈ అక్షరాలకు పంపాలి. - చందమామ పోటో వ్యాఖ్యల పోటీ, మద్రాసు-26

### ఏప్రిల్ నెల పోటీ ఫలితాలు

మొదటి పోటీ: పోదాం, పద ముందుకు! రెండవ పోటీ: అత్యవశ్వాసముంటే భయమెందుకు?

సంపినవాడు: బొగ్గరపు రాధాకృష్ణమూర్తి, టీచర్, కానియర్ కాశిడి, పామరూ-పోస్ట్, ప్రకాశం జిల్లా (ఆం. ప్ర) — 523 108.

బహుమతి మొత్తం రు. 50/- నెలాఖరులోగా పంపబడుతుంది.

### చందమామ

ఇండియాలో సంవత్సర చందా: రూ. 48-00

చందా పంపవలసిన చిరునామా:

డాక్టర్ విజన్సీస్, చందమామ బిల్డింగ్స్, వడవళి, మద్రాసు-600 026

Printed by B.V. REDDI at Prasad Process Private Ltd., 188 N.S.K. Salai, Madras 600 026 (India) and Published by B. VISHWANATHA REDDI on behalf of CHANDAMAMA PUBLICATIONS, Chandamama Buildings, Vadapalani, Madras 600 026 (India). Controlling Editor: NAGI REDDI.

The stories, articles and designs contained herein are exclusive property of the Publishers and copying or adapting them in any manner will be dealt with according to law.



## మీరు కంప్యూటర్ ప్రవీణులు అవ్వాలనుకున్నప్పుడు ప్రతిదీ బుచ్చితంగా ఉండితీరాల్సిందే.

కంప్యూటర్ ప్రముఖుడు అవ్వాలని ఆశని తప్పని ధ్యేయం.

మరెందుకీ ఆశను అత్యుత్తమమైన జామెట్రి సెట్స్ ఎంచుకుంటారు. కోర్స్ నెక్స్ట్ ప్రొట్రాక్టర్, డివైడర్, ఆశను కొలుస్తారు, రేఖ చిత్రాలు గీస్తారు, తన జాహత్ దీక్షను రూపొందిస్తాడు.

చేసే ప్రతి దాంధ్రమూ సానల్లం సాగించాలనే ఆకాంక్ష

కంపౌండ్ స్కేల్ — విభజనపడి నిరాటంకంగా, నిశితంగా వనిచేయడం కోసం అవన్నీ బుచ్చితంగా వుండేలా ప్రావీణ్యత రూపొందించబడినది. చాలాకాలం మున్నేలాగ విరుపు తెలుపు రంగులు గల మెటల్ చార్జీల్ రొందువరకే బడి వున్నాయి.

అందరికన్నా మిన్నగా మిమ్మల్ని మీరు తీర్చిదిద్దుకోవాలంటే అన్నిటికన్న మెల్లనేదే కావాలి మీకు. దాంతో సాచిల్లం మీది!

కోర్స్ (ఇండియా) లిమిటెడ్, బొంబాయి 400 018.



కోర్స్ నెక్స్ట్ జామెట్రి సెట్ మీరు పైకి రావడానికి వరికరం

AKA/469/ML

యుక్త, ప్రపంచంలో కెలా అతి పెద్ద కుటుంబం, ఇప్పుడు, 15 కోట్ల యూనిట్ స్వంతదార్ల కుటుంబమైంది.  
ఇంకా ఇంకా పెరుగుతోంది .....



**GROWING**

**MONTHLY INCOME  
UNIT SCHEME**

పెద్దకుటుంబాలకు ప్రత్యేకమైన పథకం

ఆ.పెం.నెం. 4299 : 15.5.55

కుటుంబంలో ఒక విద్యార్థి, ఒక ముగ్ధుడు, ఒక ముగ్ధుని పాలనా విధులను నిర్వహించే వ్యవస్థ

ప్రతి నెలకు ఒక రూపాయ వరకు పెంపు ఉంటుంది. మొత్తం పెంపు రూ. 2100 వరకు ఉంటుంది.

3 వేల రూపాయల వరకు పెంపు

నెం. 15.5 కోట్ల యూనిట్ల వరకు పెంపు

ఆర్.పెం.నెం. 4299

ఈ పథకం ద్వారా ప్రభుత్వం ప్రజలకు పెంపు ఉంటుంది. ప్రభుత్వం ప్రజలకు పెంపు ఉంటుంది.



**యూనిట్ ప్రస్థాపన ఇండియా**

ప్రభుత్వం ప్రజలకు పెంపు ఉంటుంది.

ప్రభుత్వం ప్రజలకు పెంపు ఉంటుంది. ప్రభుత్వం ప్రజలకు పెంపు ఉంటుంది. ప్రభుత్వం ప్రజలకు పెంపు ఉంటుంది.

**రూ. 1000**

ఇంకా పెంపు ఉంటుంది.

**14 1/2%**

**15%**

**2%**

UNIT SCHEME

ప్రభుత్వం ప్రజలకు పెంపు ఉంటుంది. ప్రభుత్వం ప్రజలకు పెంపు ఉంటుంది. ప్రభుత్వం ప్రజలకు పెంపు ఉంటుంది.

15.5.55 1952 వరకు  
ప్రభుత్వం ప్రజలకు పెంపు ఉంటుంది.

# GET OFF TO A FLYING START with




## LION PREMIER® HB PENCILS

Supersmooth for effortless writing. Micronized lead for unbreakable points. Grace the desks of executives and others with style.

L.P.F. LTD. • PREMIER • 261 • HB

## LION PINKY® PENCILS

Perfect classmates. Pretty & Practical. Colourful designs, strongly bonded lead for unbreakable points, give it an edge over the competition.



## LION *Geeflo*® BALLPENS

035 carbine 050 carborite

Tungsten carbide tips.  
Made with Swiss technology.  
Unbeatable points. Sharp. Smooth. Non-smudging.  
Race across the page. Choice of red, black and blue refills. Mini-marvels at a marvellous price.



LION PENCILS LTD.

95, Parijat Marine Drive, Bombay 400 002.



OFFICIAL  
LICENSEE  
OF THE  
WORLD CUP

CASIO.

వెయ్యండి తై అంటూ తాళం!  
చెయ్యండి ఝమ్ అంటూ నృత్యం!

SOUND  
KIDS



- 12 మినీ కీ • 28 కీ సి ఎస్ ట్రాన్స్ లోన్ • 30  
క్యాస్ట్ కేబిన్ • అంతర్గత స్పీకర్ • రేడియో తీయే  
• వాయిదా • టెక్స్ట్ రికార్డర్ • అంతర్గత స్పీకర్  
• 32 కేబిన్ • మినీ స్పీకర్ • టీఎస్ టీఎస్



- 32 మినీ కీ • 100 కీ సి ఎస్ ట్రాన్స్ లోన్ • 12  
• 14 కీ • 12 కీ • 12 కీ • 12 కీ • 12 కీ • 12 కీ • 12 కీ  
• 12 కీ • 12 కీ • 12 కీ • 12 కీ • 12 కీ • 12 కీ • 12 కీ • 12 కీ  
• 12 కీ • 12 కీ • 12 కీ • 12 కీ • 12 కీ • 12 కీ • 12 కీ • 12 కీ



- 32 మినీ కీ • 100 కీ సి ఎస్ ట్రాన్స్ లోన్ • 12  
• 14 కీ • 12 కీ • 12 కీ • 12 కీ • 12 కీ • 12 కీ • 12 కీ  
• 12 కీ • 12 కీ • 12 కీ • 12 కీ • 12 కీ • 12 కీ • 12 కీ • 12 కీ  
• 12 కీ • 12 కీ • 12 కీ • 12 కీ • 12 కీ • 12 కీ • 12 కీ • 12 కీ

CITY MUSIC CO., PTE LTD,  
Singapore Tel: 3377058, 3377645

ONFLO MUSIC CO., LTD.  
Hong Kong Tel: 722 4195

RAINBOW PHOTO FINISHERS PTE LTD,  
Nepal, Kathmandu Tel: 221724

GENERAL ENTERPRISES COMPANY  
U.A.E., Dubai Tel: 224131/213

MAHMOOD SALEH ABBAS CO.,  
Saudi Arabia, Jeddah Tel: 026473985

ARABIAN CAR MARKETING CO., LTD.  
Oman Tel: 793741

CASIO COMPUTER CO., LTD.  
Tokyo, Japan





నవ్వులు తెప్పించేందుకు 70 రకాలు



68-88 nutriline

34-38



విశాలమైన నవ్వు